
पयलेची दोन अत्रं 


" गीतांजली " हे गुरुदेव रवीन्द्रनाथ ठाकूरांनी परमे 
श्वरांले पायांतु अर्पण केलिले अप्रतिम फूल जावनुं आसा . हे 
फूल अस्तित्वांतु हाडचांतु गुरुदेवांनी आपण्याले कौशल्यापरस 
कर्तृत्वाचो , साधनेचो सुगंध एकठायीलो आसा . असले कृती 
मूळ बुद्धीतु नासताना भावनेंतु समा विश्ट जालिलें आसता . 
देकून असले काव्याचो रसगंध तोची घेवू शकता , जो स्वतः 
भावनेन परिपूर्ण आसता . असले काव्याचो अणवादबी तसलोची 
जीव करू शकता जो कर्तृत्वात सुस्थिर आनी तेजः पुंज 
आसता , जो आपण्याले जीवचे जीवनांतु साधनेचे तप आनी 
साक्षात्काराचो प्रसाद घेवचाक योग्य आसता . 


श्री . रा . ना . नायक हे एक असले अद्वितीय , 

पुरातन 
परंपरेंतलें साधु पुरुष आशिले . साधना आनी स्वाध्याय हांचो 
अर्थ आनी अविश्कार तांगेले जीवनांतले दर एक खिणांतु अक्ते 
जावचे आमकां दिसतालें . अनंत काळाचें रूशीले समन्वय 
तांगेले आचारांतु दिसून येतालो . ताणी तांगेलो आचार , 
विचारांचे पावलांवयर स्थिर केलिलो ; विचार ध्येयान घट्ट 
केंलिलो आनी ध्येय आपण्याले आत्म्याचे हुनसाणींतु तेजाळ 
केलिलें . 


मानिले आसा की प्रतिभासंपन्न कवी आनी सामान्य 
मनीसांतु फरक तोची आसता की कवीली निरीक्षण शक्ति 
भावनापूर्ण आसता जाका लागून तिका पूर्णताय मेळिली आसता . 
प्रतिभासंपन्न मनीसाक अगम्य असलें कांयी नासता , तांतूतची 
विश्वात्मक चैतन्या बरोबर समरस जालिले गुरुदेव रवीन्द्रनाथांक 
तर कांयी अशक्य आसचें ना . 

तशे पळयल्यार आध्यात्मिक ब्रह्मानंदाचे सुख सर्वं 
साधारण शब्दान उक्तें करचे कठीण आसता . तें जरी मनीसाक 
थोडे जास्त शक्य जालें तरी अणवादीक ताजो अणवाद विंगड 
शब्दांतु करचें म्हळयार अशक्य कोटींतली स्थिती जावनु आसा 
आनी गीतांजलीचे हे कोंकणी अणवादांतु गुरुदेवांनी साक्षा 
त्कार पाविले अनुभूतीचे जर लाक्षणिक दर्शन जाता तर तें 
श्री नायकांनी आपण्याले जीते जीवनांतु ते अनुभूतीचो स्पर्श 
घेतिल्याचो पुरावा दाखयत . 

श्री नायक दिनांक १२ ओगस्ट १ ९ ८२ वैकुंठवासी जाले 
म्हण्टकूच ताणी कोंकणी भाशेक दिलीली ही अखेरची गीतांजली 
आसा म्हणयेत . 


प्रकाशक 


पूर्णतायेन म्हाका भरून अडयता 

लीला तुजी ही अशी 
रितें कर्न हे आदयन , पुन्नाय भरता 

नव - नव्या जळांनिशी . 


कितले तुंवें दोंगर , कितल्यो न्हयां तडी 
धेवन ही बांसुल्ली , काडली भोवडी ! 
कितल्यो रे तानो वाजयल्यो , तांची गोडी 

कसल्या रे अतरांनी , सांगू रे कशी ! 


तुज्या रे अमृत परसान , म्हजे हे काळजाठाण 

हुपून शीम हर्षाची , उचंबळून घेता उड्डाणे 
दीस रात तुजी दीण वरसता , 

म्हाका पुण तांतलें मूठभरूच होलमता - 
युगां जाली तरी दान तुजें ओतना - 

मूठ पुण म्हजी अजून भरना कशी ? 


२ 


ज्या खिणा तुंवें ' गा , रे ! ' म्हळे 

गर्वांन म्हणें काळीज फुलून रे गेलें ! 
दोळे दोनूय म्हजे झरझर कन्न व्हांवले , 

अनिमिष तुज्या तोंडा पळेत ते रावले ! 


निबर , कोडू जें वर्त म्हज्या प्राणांत 

विर्गळून गेलें तें अमृताच्या गाण्यांत ; 
सगळी म्हजी साधना आनी आराधना 

सवण्यावरी सुखान भिरभिरता मळ बांत ! 


तृप्त जालो तूं म्हज्या गीतां - रागांनी , 

गोड लागली तुका ती , जाणा हांव ख - यांनी 
त्याच गायनाच्या बळार हांव तुज्या 

म्हन्यान येवन बसतां , आरे स्वाम्या म्हज्या . 


जो हाताक लागना . ताका दिलें मन 

परशिले ते पांय जांखातीर केल्लें गायन 
गाढ सुरांचे तंद्रीत गेलो हांद म्हाका विस्मरून , 

नी प्रभक अलो केलो , ' इश्टा म्हज्या ' म्हणून 


३ 


तूं कशे तरेन गायता रे , हे गुणी ? 
अवाक जावन आयकतां रे हांव तुजी वाणी ! 
सुरांचो तुज्या स्वास अंत्राळ हे भरता , 
आनी फातर फोडीत व्याकुळ वेगान धांवता 
अडक्यो मारीत तुजी सुर - तरंगिणा ! 


1 


मनांत येता या सुरांनी हांवूय गायन , 
पुण कंठांतूच संधतात ते सूर आडखळून . 
अलोवंक हांव सोदतां , पुण जिवा अलोवप फुटना , 
निर्शवन हे प्राण रे म्हजे करी रुदना 
म्हाका तूं घालता रे असल्या कसल्या फंदांत 
चारू य दिकांक म्हज्या हे सुरांजाळे विणीत ! 


४ 


मा सगळ्या म्हज्या तुजो रे परस 
लागून हो रावला रात आनी दीस ! 
प्राणेश्वरा , हेच नित्य मनांत स्मर्न , 
राखीन हांव पवित्र म्हजी रे ही तन . 
चित्तांत विराजता तूं रे परम गिन्यान 
नित्य हे अगडासून , म्हजे सगळे ध्यान , 
विचार आनी भाव कर्न लटक्या विरैत 
यत्नां - पराकाश्टेन करीन सत्याण्वित 
काळजांत म्हज्या तुजे अचळ रे आसन 
आसा हे जाणून करीन ताचे शासन . 
कपट आनी द्वेस , अळशीक अमंगळ 
प्रेमरोसान धुवन करीन हांव निर्मळ 
हांव जें जें करीं तुजीच शक्त खरी 
कर्मात म्हज्या दाखयन तुज्या प्रचाराच्यो परी 


५ 


केवळ अका खिणापुरता म्हाका 

म्हन्यांत तुज्या बसुंदी रे , 
आयचे म्हजें काम - काज फुडें 

केन्नाय पूर्ण करीन रे ! 


कामांत व्यग्र जावन कितलोय 

भोंवलों भवाच्या वाटांनी रे 
तोंडाक तुज्या नियाळल्या खेरीज 

काळजा मेळना विसंवरे ! 


आज म्हज्या हया जनेलार येवन 

वसंत सोडटा निस्वास रे 
आळसावल्लें भोव - यां - गुंजन 

चलता कुंजा - मुखार रे ! 


आयज हांव जीण ओंपचे गाणे 

गायन निस्तब्ध हया वेळार रे , 
केवळ एका खिणापुरतो म्हाका 

म्हन्यान तुज्या बसुंदी रे ! 


६ 


खूडून घे रे हे म्हजें फूल , 

आनीक वोगोत लावं नाका 
धुळींत ना ' ल्यार झडून पडत 

होच भय दिसता म्हाका ! 


हे फूल तुजे माळे मदीं 

पडत वो ना कोण जाणा ! 
देखून तुज्या स्पर्माघातान 

भाग्य ताजें अजळाय , प्राणा ! 


खुडून घे रे , खुडून घे , 

वोगोत आतां लांव नाका ! 


कोण्या खिणा दीस हो आथमेन , 

नी काळोख - घुघुम फुडें धांवत , 
कोण्या खिणा पुजे - वेळ रे तुजी 

म्हजे नकळत कडसरत ! 


जितलो कितलो तें रंग दाखयना 

नी परमळान आपल्या काळीज थंडायता 
वेळ आससर सेवा ताजी 

जे रे तुजी दिवन मान्यता ! 


खुडून घे रे , खुडून घे , 

वोगोत आतां लावं नाका ! 


गीतान म्हज्या सकयल देंवयले 

आपले सगळे अळंकार 
तुज्या म्हन्यांत बसून चलत कसो 

ताचो शिणगाराचो अहंकार ? 


अळंकार जेन्ना येतात मदीं , 

मेळप तुजें आडायतात सदी 
तुगेलें अतर आयकुंच्या दिना 

तांचे कर्कश झंकार ! 


तुज्या रे म्हयन उपकारता कित्या 

कवित्वाचो म्हज्या गर्व ? 
हे म्हा - कवी , ओपी रे हांव सर्व 

पूज्य तुज्या पांयार ! 


जीण म्हजी घेवन जतनायेन वळ 

बांसुल्लेभाशेन सामकी सरळ 
सुरांचे गोडयेन तुज्या रे तिची 

छिद्रां सगळी भर . 


८ 


राजाभशेन भेस चडोवन तूं सजयता जी भुरग्याक , 

घालून ताका रत्नःमणयां हार 
धुळीत खेळचो आनंद ताचो सगळो जाता नश्ट , 
वस्त्रां - भूशणांन्या ओजान मात् व्यर्थ ताका कश्ट ! 

लागून कित्याकूय पिंजत काय वस्त्र ? 

म्हेळून धुळीत वा जायत दागान ग्रस्त ? 
आपुण जावन सगळयापसून रावता गे तो पयस , 

चलतां भोंवतां हो एकूच भय तकली काडी वयर ! 


राजाभशेन भेम चडोवन तूं सजयता जी भुरग्याक , 
घालून ताका रत्नमणयां 

हार 
कसलो गे लाव , भुरग्या - आवय , राजावरी ताका सजोवन 

नी घालून गळयांत रत्न - मणयां हार ? 
दार अगडून दिशी जाल्यार धांवत तो मेकळ्या मार्गार - 
वोता - वान्यांत , मातये - चिखलांत , भायर , अक्ताडार 

जंय भरना सवसाराचो मेळ , 

नी दिसूयभर तरांतरांचे खेळ , 
चोंय दिकां विराट गिताचे वाजती हजार सूर 
ते सुवातेर वचूंक ताका दिना अधिकार ! 

राजाभशेन भेस चडोवन तूं सजयता जी भुरग्याक 
घालून ताका रत्नमणयां हार ! 


हयाफुडें हांव म्हाका म्हज्याच माथ्यार घेवंचो ना 
याफुडें म्हज्याच दारांत कंगाल जावन हांव रावचो ना 
भार हो तुज्या पांयार अडोवन सुखान हांव परतन 

कोणाक खबर नासतली 

कोणाक खबर सांगचो ना 
याफुडें हांव म्हाका म्हज्याच माथ्यार घेवंचो ना ! 


वासना म्हजी जाका जाका करता परस 
खिणांत जाता तें निस्तेज आनी नीरस 
तिचे अपवित्र ओंजळेत जें कितें आसा 
म्हाका हयाफुडें तें दोळयांमुखार नाका 
तुज्या मोगाळ सुरांनी वाजना जें 

हयामुखार सहन करचोंना ! 
हांव म्हाका म्हज्याच माय्यार हयाफुडें घेवंचो ना ! 


१० 


जै आसात सगळे दुबळे दीनापरसूय दीन , 
थंयच पवित्र पांय विराजती रे तुजे ; 
सगळयां फाटी , सगळयां सकला 
सर्वस्व हिण्यांचे मदीं ! 


ज्या खिणा तुका वन्दन हांव करतां , 
वन्दन म्हजे तें खयमेरेन पावता ? 
तुजे पांय नमतात जंय अपमाना - तळा 

वन्दन म्हजे पावना तसल्या त्या थळा ! 
सगळयां फाटी , सगळयां तळा 
सर्वस्व हिण्यांचे मदीं ! 


अहंकार म्हजो परशिना भोंवता जै तूं श्रांत 

भुशणारैत दळदि - या भेसांत , 
सगळयां फाटी , सगळयां तळा , 
सर्वस्व हिण्यांचे मदीं ! 


धन आनी मान जै अल्लयात रे भरून 

संग तुजो थंय सोदी हांव आसावून 
संगी जाला तू जांकां मित्र ना रे कोण , 

थंय म्हजे हृदयं करूं पावना नमन , 
सगळयां फाटी , सगळयां सकला , 
सर्वस्व हिण्यांचे मदीं ! 


भजन - पूजन साधना - आराधना 

सगळे दवर कुशीन . 
दार - बंद देवळाच्या कोनशांत 
कित्याक रे तूं बसून 

? 
काळोखांत रे वाडून आपल्या मनाक , 

पुजता सांग तूं लिपून कोणाक ? 
दोळे अगडून पळे , पळे रे निरखून 

देव ना रे मन्दिरांत ! 


गेला तो 5 फळां फोडून वावराडे 

करतात शेतकाम , 
नी फातर फोडून बाराय मास 

रस्त्या बांद - काम , 
वोता - पावसांत भोंवना रे तो सगळ्यां वांगडा 
धूळ ताच्या लागून आसा दोंय हाता - तोंडा 
भशेन ताजे निर्मळ वस्त्र दवर कुशीन तुजे 
येवन धुळीत अखल माथ्यार ताजें वावरावोजें , 


मुक्ति जाय ? आरे मुक्ति कोणा रवंय मेळटा ? 

मुक्ति आसा खंय ? 
देवूच खंय पडला संवसाराच्या बंधनांत 

सगळ्यां वांगडा थंय ! 
कुशीक दवर ध्यान , दवर ती फुलांपरडी 
पिंजू दी रे वस्त्रा , लांगूं दी धूळ वा खडी , 
कर्मा - बांदपान ताजे वांगडा जावन वावराडो 
घाम वचूं दी रे निस्तून ! 

लांब काळाची यात्रा म्हजी लांबचे वाटेची 
पयली यात्रा - गाडी म्हजी पयल्या किर्णाची ! 
गिऱ्यां- तान्यांक घालून वळणां , 
अमटावन तांचेर पदां चिन्नां , 

कितली भुवनां घाली पालथीं 

कितली रानां , कितले दोंगर ! 
सगळयां परस लागी हांव - 

सगळ्या परस पयस ! 
मोटी कठीन साधना ही जिचो 

चड सोंपो सूर ! 
परकी दारां भोंवून अखेर 

यात्री आपल्याच घरा , 
भायलो संवसार भोवून जातार 

भेट्टा अंतरतरा ! 
" हो पळे तूं " हरखून असो 

अद्गार हांवें काडलो ! 
कितल्या दिकांनी नदर भोंवली , 

कितल्या वाटांनी चल्लों ! 
भरून संवसार लक्ष धारांनी 
" यो ! यो ! " चो ओझरो व्हांवलो . 
खंय रे आसा , खंय ? " आकांतून 

दोळयां - दुकांनी देवलो ! 

आयलेलों में गीत गांवक हांगा 

गांवप अजून जालें ना 
निखटो सूरच साधलो म्हाका 

इप्सित पूर्ण जालें ना ! 
लागनात रे म्हजे सूर 
रचनात म्हजेकडल्यान शब्द , 
निखटी प्राणांभितर कांपता 

गायनाची व्याकुळताय . 
आयज म्हजे फूल ना फुललें , 

निखटो वारो मात् व्हांवता ! 
पळेलें ना ताजे मुख हांवें , 
आयकली ना ताची वाणी 
निखटो आयकलो खिणा कणकणी 
ताज्या पायांचो मधुर ध्वनी 
म्हज्या रे दारामुखार थावन 

करना येवच - वचप तो 


निखटी बसका मांडपांत गेलो 

दीस म्हजो सरून हो ! 
घरांत पेटोंवक ना दिव्या जोत 
कशें करून हांव आपोवं नाका ? 
ताका मेळपाची मंनाक मोटी खोस 
पुण दर्शन काय ताचे घडले ना ! 
आयलेलों में गीत गावंक हांगा 

गावप अजून जालें ना ! 


वान्सा म्हज्यो कितल्योशोच 

प्राणपणान वान्शिल्ल्यो , 
ना पुरोवन त्यो मुळींच , 

तुंवें म्हाका अबाल्लो ! 


मागल्याशिवाय तुवें म्हाका दिले जे दान , 

मळब - अजवाड - तन - मन वा हे प्राण , 
दिसान दीस त्या तुज्या महादानाक 

पात्र म्हाका केलो 
अति -इत्सांच्या संकटांतल्यान रे 

तुंवें म्हाका वाटायलो ! 


तुज्या मार्गाचे लक्ष्य धरून हांव , 

केन्ना चकलों केन्ना चल्लो , 
निष्ठुरा , तूं म्हज्या मखार धावन 

कितले फावटीं रे कडसरलो ! 


अपार तुझी रे दया , जाणां रे हांव जाणां , 
बळयां म्हाका ती घुवडायना दर एकल्या रे खिणा 
दुर्णतायेन भरतली ती अपूर्ण हे जीवन , 

मेळपा योग्य करून 
नी क्षुद्र इत्सांच्या म्हा - संकटांतल्यान 

नित्य म्हाका वाटावन ! 


हांव हांगा आक्तकफयला 

गांवक तुजें गान 
तुजे हे संवसार - सभेत 

म्हजें ल्हानशेंच रे स्थान , 
तुज्या या व्हडल्या भव - विस्तागंत 

फावना हांव कसल्याच कामा , 
फक्कत वाजती सुरांत म्होंव्या 

कारणाबगर पांचूय प्राण ! 
रातिच्या पारा देवळा भितर 

शान्त तुजें आराधन 
चलन तेन्ना फर्माय म्हाका 

" कर रे तुजें गायन . ” 
फांत्या पारार मळब अगडून 

भांगरा सुरान विणो वाजत 
तेन्ना पना रे कुशीन पड , 

इतलोच दी म्हाका मान ! 

संवसाराच्या आनंद - यज्ञाक आयलें आपोवणे 

धन्य जालें , धन्य जालें म्हजे मनशाजिणें ! 
दोळे म्हजे रुपा - हुंवारांत 
तान न्हिवन पेयती निसंत 
कान म्हजे गंभीर सुरांत 
आसती जावन मग्न श्रांत ! 


तुज्या रे यज्ञांत म्हगेलें काम 

वेणू म्हजी वाजोवयाचे 
गिता - गितांत गुंथींत रावन 

हांशे - रडे प्राणाचें 
वेळ आतां जालो काय ? 
सभेत तुजे पळेन पाय , 
आयकन तुजो जयध्वनी , 
हीच म्हणी निवेदणी ! 


मोगाळ हातांत दिवंक म्हाका 

रावलां हांगा हांव बसून - 
जायतो वोगोत गेलो 

अलोवणी घेतली वरसून ! 


नेमा - धर्माच्या बांदपा - दोरांन 

बांदूक म्हाका सोदती - दिना , 
ख्यास्त नाची हांव भोगतां सुखान 

खंत मुळी करिता ! 


लोक म्हजी निंदा करतात 

निंदा तांची न्हय रे फट ! 
सगळी निंदा माथ्यार घेयन 

सगळयां तळा रावून घट . 


अरिल्लोय वेळ गेलो सोंपून 
बाजार गेलो सगळो उलगून 
आपोवंक म्हाका आइल्ले जे 

गेले परते , संतापून ! 


मोगाळ हातांत दिवंक म्हाका 

रावलां हांव हांगा बसून 


! 

कुपार कुपां चडून मळबांत 

काळोख गुपाट जाला ; 
अकटोच कित्याक दारासरशीं 

बसोवन म्हाका दवल्ला ? 


कामा - दिसा हजार कामांत 

लोकांभितर ध्रुवतां हांव 
पुण आज तुजेर विस्वासून 

हांगा बसून रावलां . 


एकटोच कित्याक दारासरशीं 

म्हाका बसोवन दवल्ला ? 


तूं जेन्ना म्हाका दिश्टी रे पडना , 

आनी करता म्हजी अवहेलना , 
कशे तरेन काडूं रे दीस पावशे हे 

अकामेकां मेळप आमचें जायनासताना ? 


वाटेक तुजे पयस बरे लावन म्हजे दोळे , 

हांव होगा बसून सोट्टां काळजा - हुमाळे ! 
पयस वायार रडून रडून आनी भिराभिरून , 

प्राण म्हजो सुकला 


अकटोच कित्याक दारा - सरशीं 

बसोवन म्हाका दवल्ला ? 

आरे मौना , तूं नाका म्हणशी जाल्यार 

सांगना हांव म्हजी कथा , 
काळजांत म्हज्या भरून हांव बाळगीन 

तुजी निस्तब्धता 


स्तब्ध जावन रावचे पट्टा 

ते तरेन जशी रात वर्तता , 
तान्यांवाती पेटोवन , टकाटका 

धिरान वाट पळेतां ! 


जातली , फांतोड जातली , 

रातीची काळीम सरून वतली , 
आनी तुजी वाणी भांगराधारांनी 

मळबांतल्यान फुट्टतली 


त्या वेळार म्हज्या या घटेरांत 

गीत जागतले तुगेल्या अतरांत , 
तान तुजी आयकून रे सुरेल 

वनवेलीक म्हजे फूलतली गितां . 

ज्या दिसा कमळ फुलले , कोणा खबर नासली 

हांव आसलों विरसांवांत ! 
परडी म्हजी ताजेवांचून रितीच रे अल्ली ! 

कित्या रावलें तें लिपून रे पानांत ? 


अदून - मदून काळीज म्हजें आकुळ पिकूळ जाता , 
सपन पळोवन , चकित जावन , चमकून झुठूक सोदता . 
मंद - गोड म्होंवाळ गंध येता दिसता 

दक्षिणेच्या वान्यांर बसून , 


वासान त्याच मधुरशा म्हजी सगळी अदासीनता 

दूर - दिकां गेली पळून ! 
आनी नव्या वसंत - काळांत , त्याच मस्त परमळान 

सृष्टि अठली निश्वासून . 


कोण जाणा आसलो हो परमळ न्हय पयशिलो 
तो आसलो म्हजोच , म्हज्या अंतराभितल्लो 
हाय रे अज्ञाना ! तो सुंदर वास केन्नां रे सजल्लो 

म्हज्याच काळ जा - पोरसांतलो ! 

आतां म्हाका दिसता 

म्हजी ही होडी 
वेळ सोंपून गेलो तरी 

पावचिना ती तडी ! 


फुलांचें फुलोवप साबार सांग करून 

वसंत गेलो पळे , पुरायेन तो सरून 
सुकिल्ल्या फुलांचो पांडुलो घेवन हांव 

कित्या आतां काडूं ओडी ! 


अदक असळटा खळखळून , 

ल्हारां अठनात धोलून , 
टपा टपा गळतात पानां 

रूखां मुळांत थरथरून ! 


शून्य मनान तूं पळेता रे कोणाक ? 

सगळी ही वाय , सगळे हे मळब 
बांसरीच्या सुरांनी वता शिरशिरून 

न्हंये पलतडी ! 

स्तावणाच्या दाट काळया कुपां मजगाती 

दिसता चलत रावल्या तुज्या पायांची गती ; 
रात भाशेन निस्तब्ध जावन , आरे , 

नदर चुकोवन असो कित्या रे वशी ? 


सकाळ आज आपले दोळे पळे घेता मेटून 

वारो बेश्टोच हो खरशेता आरड - आरड आरडून ! 
निलाजरे पण न निळ्या मळबाक साबार ह्या धांपून 

काळया किट्ट कुपांनी कोण रे पापी उडयता ? 


सवणीं ना गायती आज ह्या राना मजगतीं , 

दारां लावन बसल्यांत पळे सगळी ही घरां 
एकलोच सो कोण रे तूं भोंवना हांगा यात्री 

किण्ण जाल्ल्या मार्गार असल्या चलत सरसरां ? 


जारे म्हज्या वांगड्या , आरे प्रियतमा , 

म्हजी रे ही कुडी तुजेखातीर उगडी 
म्हन्यांतसून रे म्हज्या , धरिनासताना तमा 

सपनावरी विगळून तूं कित्या रे वशी ? 

वावझडीची रात आज , हांव मेळूक येतां तुका , 

, 
प्राणांय परस प्रिय आसा जो तूं मोगाळ इश्ट म्हाका . 


मळब रडटा हताश जावन , 
न्हीद ना रे म्हज्या दोळयांक 
दार अगडून ते चोयती मोगान 


पर्थ पथून रे तुका 


प्राणांय परस प्रिय आसा जो तूं मोगाळ इश्ट म्हाका . 


भायर काळोख दाटला , दिसूक कांयच पावना 
तुजो मारग खंय आसत , म्हाका काय तो गावना ! 


पयस न्हयेचे तडी - दिका ? 
दाट रानाच्या शिवे - रूखा ? 
गभीर गुपाट काळोखा ? 
खंय रे म्हाका तूं तिश्टता ? 


प्राणांय परस प्रिय आसा जो तूं मोगाळ इश्ट म्हाका ! 


२४ 


दीस जेन्ना वता सरून , नी गावप थांबयतात सवणी , 
नी वायाक जावन पुरो तो सामको रावता पडून , 
तेन्ना म्हाका साबार लिपय तुज्या गंभीर हातांनी 
गुपाट काळोख काळंता जंय काळें काजळ कोळून . 


न्हीद ल्हव ल्हव घालून पांगरूण 
धर्तरेक जशी अडयता आच्छादून , 
शंबर दळांच्या रात - कमळां भशेन 
म्हज्यां दोळयांपाकळयो तूं दी रे त्यो मेटून . 


वाट - पुंजी जेन्ना संपुश्टांत येता वाटे मजगती , 
नी चिते - हुस्क्यांची मिरी पट्टा भेसूर कपळार 
आंगावयलीं बोंदरां धुळीत जेन्ना मळीण जाताती , 
नी गात्रांतली शक्त सगळी वता तुटून पार . 


घाय - दुखार म्हज्या घाल रे कृपे पांगरूण , 
करुणेच्या पदराचो म्हाका आडोसो करून , 
लज सोडून दी आनी कर रे ओष्ठपान , 
जावंदी थंड दाह म्हजो त्या अमृता स्पर्शान . 

मदीं मदीं जेन्ना केन्ना गळसणटी हे प्राण , 
नी भितर्यांचो अजवाड म्हजो खिणांत जाता ल्हान , 
मंद पावलांनी थाक म्हजी फुडें सरकता ल्हव ल्हव , 
नी पुजे - फुलांचे देंठ तुज्या बावून जाती सामके मोव , 


मपरीचे दशेत तसलेय ना रे म्हाका कसले भय , 
अमर आशा तुजे कुशीत जागी म्हजी - चय . 
तुज्या भरंवशार रावून हांव सुखान निश्चित , सु - धीर , 
पुरो जाल्लें , राती ते , गलित म्हजे मन आनी शरीर , 


निर्भयपणान लोटून दीन तुज्या मार्गावयले धूळीत , 
नी करीन न्हींदे आराधन ; दाटून हाडून बळ कुडीत 
ग्लानि भरीत चित्तान , मंद क्षीण मंत्र अच्चारीत 
दीन दळदिरो अत्सव तुजो ना करचो हांव बळयां सोबीत , 
दिसाच्या स्रमलेल्या दोळयांचेर ओडून रातीची काळी चादर , 
पुनाय तांका दिता जो तूं नव्या अजवाडांतलो जागर ! 


२६ 


तो म्हन्यांत येवन म्हज्या , सरेन म्हजे बसलो 

हांव काय जागो जालोना 
फुटक्या कपळाची न्हीद म्हजी ही 

म्हाका तिणे सोडले ना ! 


आयलो तो निस्तब्ध रातीच्या पारा 

हातांत आशिल्ली वीणा सुस्वरा , 
सपनांत म्हज्या ताणे वाजयली म्हुण जाणा 

रागिणी गंभीरा ? 


जाग येवन पळे जाल्यार दक्षिणेवो वारो 

पिशाभशेन खुबळून , 
काळोखाचें अंतर सगळे भरून 

सोडता ताका सुगंधून . 


म्हज्यो ह्यो राती अशो कित्या वत 

लागी आसून - लागी नासून , 
कित्या ताजी माळ थेट येवन म्हज्या काळजा 

तेंकून वचना ? 


२७ 


खंय आसा अजवाड ? उजवाड खंय रे आसा ? 
विरहाच्या अजान बेगीन परजळ रे ताका ! 
दिवो आसा पुण वातीक ना जोत 

किते सांगू म्हज्या नशिबाची गत ! 
हाचे परस मरण जमत बरें म्हाका ! 
विरहा - अज्यान वाती - जोत मरजळ रे आतां . 
दुती ताची जावन वेदना गायता - 

" प्राणा , तुजे खातीर भगवान रे जागता , 
रातीच्या गुपाट काळोखांत 
झुलो करता तुका मेळपाच्या मोगान 
दुःखाच्या द्वारा तुजो मान राखता , 

प्राणा तुजे खातीर भगवान रे जागता ! " 
मळबा - मळ गेलां कुपांनी भरून 
पावसा - उदक पडता सर - सर - सर करून 
कित्या लागून ह्या घार रातीच्या पारा 

प्राण म्हजो एकाएक करी जागरा ? 
कित्या असो मरता तो कण - कण - कण कणून . 
पावला - अदक पडता सर - सर - सर करून 
खिणा एका फक्कत विजु जोगलावता 

अदिकूच रे म्हजे दोळे पळे काळखायता ! 
नकळं हांव खंय ती वाजली पयस पयस 
गंभीर गायनाची सुरावळ सरस 
प्राण म्हजे पांचूय वाटेकडेन ओट्टात 

अदिकूच रे म्हजे दोळे ताणे काळखावतात ! 
खंय आसा अजवाड , अजवाड खंय रे आसा ? 
विरहाच्या अज्यान वेगान परजळ रे ताका 
मळब गडगडटा , नी वारो घोंघावता 

वेळ टळून गेल्यार वचप उपकारता ? 
दाट काळी रात , काळोख न्हंय धवो ! 

प्राणाचें घालून तेल , मोगान परजाळ दिवो ! 


२८ 


बांदपांनी म्हाका जखडला , सोडोंवक हांव ती सोदतां , 
सोडोंवक गेल्यार दुखी ताची म्हाका बादता , 
मेकळेपण मेळोवक हांव म्हाका बादता , 
तुजेकडेन मागचे पयलीं लजेन हांव मरतां ! 


जाणां हांव जिणेतलें म्हजे स्रय तूं सर्वोत्तम 
ना रे धन दुसरें खंयचंच व्हड जें तुझे - सम . 
तरीय आसून वेंगून बसतां कुलणी - मडकुलां 
भायर अडोंवक जायना म्हज्यान तांची ती शकलां ? 


धांपती तुका म्हज्या आंगावयली धुळीन मळीण चिथरां , 
मतिकांचीच दिसती म्हाका आसती पांगरूणां ! 
वाज आयला म्हाका तांचो , दोळयांमुखार नाकात , 
तरीय पुण सोंस तांचो कसोच सुटना ! 


कितली ही रिणां जिणेत आनी कितली व्यर्थताय , 
कितली चोरी , कितले लिपोवप , कितली गुप्तताय ! 
पुण कल्याणाची वस्त मांगूक जेन्ना हांव येतां 
दान पदरांत घालशी म्हणुन भयान कांपतां ! 


२ ९ 


नांवान म्हज्या जाका हांव धांपून दवरतां , 
नांवाचे बंदणीत तो मवाट पळेता ! 
सगळ्यांचे विसरून भान जेन्ना दीस आनी रात , 
मळवादिके वाडैत व्हरतां नांवाची रे हांव . वण्ट . 


तेन्ना म्हज्या नांवाच्या किट्ट काळोखात अंधारून 
बसतां हांव , म्हजे स्वतःचे आसप नाशें करून , 
मातये थरार माती घालून चणयतां हांव ही वणत 
नांवांचे म्हज्या दुरिग सरना वयर चडत चडत . 


वण्टींत बुराबय इल्लोय पुण अरूंक फावना , 
ध्यान म्हजे हेच गजालींत , अन्य ना रे भावना ! 
जतनतायेन जितलो हांव राखून धरता असत्याक , 
शणैत हांव तितलोच वतां म्हजे अंतरींच्या सत्याक ! 


ओकलोच हाव भायर सल्लों 

तुजेसरेन येवपाक 
वांगडा म्हज्या कोण हो चल्लो 

निल्तब्ध काळोखांत ? 


जायतें केलें सोडूक ताका 

वळणा घेतलीं बाटांवक हाका 
दिसलें म्हाका गेली ही पिडा 

थक्क , पर्थो पळोवन ताका ? 


मार्गार चल्ल्यार धूळ अबयना 

भारीच हाची चंचलता ! 
अलोवक कितेंय गेल्यार , मदेंच 

आपलीच सांगता कथा ! 


हो जो म्हगेलो " हांव ' , प्रभो - 

निलाजरो जो हांगा उबो 
वांगड ताचो लजेन मारता 

म्हाका तुज्या दारांत ! 


बंद्या , तुका कोणे बांदलो रे इतलो घट आवळून ? " 
घनयान म्हज्या बांदला म्हाका वज्र कठीण दोर करून . " 


मनांत आसलें सगळ्यापरस हांवें जावचे मोटें , व्हड ; 
धनया - दुडू हातांत आसलो , भल्लो हांवें म्हजो कूड . 
झेम आयली , न्हिदून गेलों , धनयाचेच हातरूण पसरून , 
जागो जाबन पळे आल्यार म्हच्या भांडारांत हांव बांदून ! ' 


बंद्या , आरे कोणे घडलें वज्र - बंधन तुजे असले ? " 
म्हजे हांवेंच अतिजनायेंन बांदप म्हजें घडयलें ! 


येवजिल्लें म्हज्या बळान करीन संवसाराचो ग्रास , 
हांबूच रावून एकलो स्वाधीन , करीन सगळ्यांक म्हजे दास . 
देखून आगट्यांत लोखणान्याच्या तापोवन दीस - रात 
हिस्पाभायर घालून घण तयार केली सांकळ मात , 
त्याच खिणा , काम सोंपतर पाशांत तिच्या क्रूर घट 
जावन पडलों बंदो हांव म्हज्याच कर्मान फट " ! 


३२ 


संवसारांतले दुसरे कोण 

मोग जे म्हजेर करत त , 
म्हाका ते बांदून दवरतात , 

कठीन पाशांत धर्न ! 


तुजें प्रेम रे सगळयांत व्हड 

ताची देखून वेगळीच कळ , 
बांदिना कोणाक तें , आपुण लिपून रावता , 

मोगाक दिता मेकळे मळ 


दुसरे भितात हांव विसरन म्हुण , 

देखून एकटो सोण्णात म्हाका ; 
दिसा फाटल्यान दीस गेले पुण 

म्हाका मेळना पळोवक तुका ! 


तुजें नांव घंव वा ना घेव हांव 

मना येत तें करताय जांव , 
तुजो मोग मात् धरून बसता , 

म्हज्या मोंगाची आस्त ! 


३४ 


म्हगेलो ' हांव ' इतलोच राबूंदी रे बाकी , 
जिणे स्वामी म्हजो तुका मानचो सोण्णा कि 
तुका हांव साबार सगळ्या दिकांनी रे चयन 
तुजे भितर पूर्णतायेन वचन हांव भरसून , 
नी दीस - रात प्रेम म्हजे तुका समीन , 
इत्सा म्हजी इतलीच ती उरूं दी रे बाकी 
जिणे स्वामी म्हजो तुका करचो सोण्णा कि 
तुका हांव कशेच तरेन धांपून झुडैना कि 
केवळ इतलोच म्हजो ' हाय ' अरूंदी रे बाकी ! 
लीला तुजी परगट्टली प्राणांत म्हज्या भरून 
संवसांरात हया रावतां देखून प्राणांक हांव धरून . 


बावळयांच्या तुज्या पाशान घाल रे घट बांदून , 
नी बांदप म्हजे तितलेच ते असूंदी रे बाकी , 
जिणेस्वामी म्हजो तुका मानचों सोण्णा कि ! 


३५ 


चित्त मनशाचें जै वर्तता 

निःशंक , भयनासून , 
तकली ताची झुंच झुरता 

आत्महीणपणान ना बागून ; 
गिन्यान ताचें जै वावुरता 

खुशाल , मेकळे , अनिबंद , 
दायजकेच्या तुच्छ वण्टीनी . 

वेरेवन आनी तडकून 
जांवक नात जै कुडके ताच्या 

संवसाराचे फुटून - फाटून ; 
तोंडांतल्यान ज उतरा येतात 

सत्यतायेचे खोलायेंतून ; 
अस्तम बावळे जै पसरतात 

पूर्णतायेक वेंग मारूंक ; 
निवळ - नितळ वुद्धिझरो 

आत्म्यांतल्यान भायर फुटून 
मेल्लया रुढींच्या रेवाळ रणांत 

वचना जै आटून सुकून ; 
आनी --- 

विशाळ येवजण्यांच्या , 
सुविशाळ कर्तुपांच्या , 

विशाळ तर मळबांतसून , 
देखीन तुजे मन घेता 

अड्डाण जै भरारून 
अशा मेकळे पणाच्या सर्वांत 
हे बापा- 

वचूं म्हजो देस 


जागून ! 


तुजेकडेन आतां म्हजे एकूच निवेदन 
सगळी म्हजी दुबळिकाय तू उडय कातरून 
अंतराचे अंतर जो तूं , प्रभु म्हज्या , दी रे 
विरी , सोंसूक घर नित्शयान सुखाचे संकश्ट रे . 


दी रे विरी सोंसूक दुःख शांतपणान हांसून उपेक्षून , 
भक्तीचीय दी रे विरी , कर्मा जांतूत वर्ती फळून 
प्रीत - मोग - पुण्यतायके फुटूं दी आंकन्यो मोव 
गरीब दुबळया मनशांक आपणांवक विरी दी रे भोव . 


बळिश्टांच्या पायार केन्नाच ना घालूक लोटांगण 
विरी अशी दी रे जिणें चित्ताचें जायत केंद्रण 
नी क्षुद्रताय सोडून आपली करीत तें गमन 
झुंच , अजू वयल्या मार्गान आसत ताचें भ्रमण . 


विरी दी रे तुज्या पांयार दवरुंक महजें शीर 
नी दीस रात राखूक म्हाका घट , अबो , थीर ! 


३७ 


मनांत हांवे भावले जावचे आसलें जावन गेले 
भोंवप म्हजें आतां सोंपलें अशें म्हाका दिसले . 


नेणो हांव फुडलो मार्ग नेणों फुडले कामकाज 
वाटे पुंजी सोंपून गेली अशें दिसले आज 
शांत निर्जन सुवातेर वचून रावूक जाय 
जीर्ण - शीर्ण जिणे सैत मळीण वेशान काय ? 


पुण पळेतां हे किते हांव ! सोंपनाशिल्ली लीला 
ही नी कसली नवीनताय - पोंदाझरो वयर - शिळा ! 


पोर्णी भास मरुन वता ओंठांचरे फावून , 
नव्या गाण्याक आंकयो फुटात काळजा देंठा थावून 
पोर्णो मारग सोंपून वता ज्या रे शेताधडे , 
थें थावन फुट्टा नवो फांटो नव्या देशाकडे ! 


३८ 


तूंच रे म्हाका जाय 

तूंच म्हाका जाय ! 
गजाल हीच मनाक म्हज्या 

इत्सा अलोवक लाय ! 
दुस - यो कसल्योय वासना जरी 

दीस रात म्हाका धुंवडाय 
फट त्यो , आरे फट त्यो सगळयो 

तूंच म्हाका जाय . 
रात जे तरेन लिपोवन दवरता 

अजवाडाची व्याकुळताय 
मोहाचे गंभीर खोलायेंतूय 

तूंच म्हाका जाय ! 
तुफान शांतीक बडोवन काट्टा , 

पुण तिचेच खातीर वळवळटाय | 
नेच भाशेन तुजेर करतां आधान - पुण 

तूंच म्हाका जाय ! 


३ ९ 


जीवन ज्या खिणा सुकून वचत , 

करूणेची धार जावन यो 
गोडवो सगळो जिणेंतलो ना सो जायत , 

गिताचें अमृत जावन यो 


कर्मा जेन्ना जावन विकराळ , 

गरजून सोट्टात म्हनें भोंवताळ 
काळजाभितर ओ शांतिनाथ , 

साब्ध पावलांनी यो 


आपणाक जेन्ना हाट्टा हिमटेपण 

नी कोनशांत पट्टा दीन , हीण , मन 
दार उगडून आरे अदार नाथ , 

राजाच्या थाटान यो 


E 


वान्सा जेन्ना निर्मून धुळारो 

कुडडावन निर्बुद्ध करता पुरों 
आरे हे पवित्रा , आरे हे अनिद्रा 

मोटट्या अजवाडा सैत यो 


४० 


The 


कितलो रे लांब काळ गेलो , 

पावसाचो थेंबो ना ! 
काळजाच्या मळबांत म्हच्या 

वृश्टीचे चिन्न ना ! 
पावसा - देवा हे इन्द्रा , मळब पळे 

कुपां विरैत अगडें नागडे , 
खंयचेच कडेन तांतूत दिस ना 

ओलसाणी ची रेगटी वा कडें ! 
ना रे म्हज्या हया रखरखीत मळबांत 

मिर्गातल्या मेघांचें वर्सावण 
आयकू येना मुळी ताचे 

मंजूळ गोड संभाशण ! 
तुजी इत्सा आसल्यावर , देवा 

कर रे , वज्र - नाद , 
प्रलयकाळाच्या झंझावायक 

जाय तर घाल रे साद ! 
पळा - पळाक जोगलाव तेचो 

सोळो चाबूक हाणून 
भयान चकित भोंवताळ म्हजें 

सोड रे देवा , करून ! 
पुण देवा , आवर हो 

आवर रे प्रखर उजो , 
अति भयाण अति विस्तीर्ण 

शब्द रहित जाळ म्हजो ! 
सोंसना हो निराशेचो 

ताप म्हाका मुळीं आतां 
सदय जावन पळे म्हाका , 

पळे म्हाका , दीनानाथा ! 
आवय जशी भल्लया दोळ्यांनी 

पळेता रे पुताकडे 
जे दिसा बापूय क्रुद्ध जावन 

पुताक दिता निबर धडे ! 


( 
१ 
) 


खंय काळोखा - आडोशांत अबो रावून , 

कोणाची पळेता तूं वाट ? 
कित्याक रावला सगळ्यां फाटल्यान ? 


धूळभरीत करून तुका धांवतात वाटेत ते 

पेल्यान धुकलतात 
तुच्छतायेन कुस्कुटायतात ! 


तुजेखातीर हांवे हाडलीं तोडून फुलां , 

बसून रावला झाडामुळा 
दाळून रचून म्हजी फुलां पाटली 


मार्गावयल्यान येतो - वेतो , अखलूक 

हात घालता फुलां 
सोंपून गेली फुलां तांतली ! 


आरे ! सकाळ गेली , दनपार गेली , 

सांज आयली जायत , 
दोळयांत म्हज्या पेंगता न्हीद ! 


घरा वतात लोक आपापल्या , 

पळोवन म्हाका , हांसत हांसत , 
मन म्हजें लजेन चीत ! 


कापडा - पदर ओडून तोंडार 

हांव रावल्यां लिपोवन तोंड , 
भिकानीभशेन बसल्यां आंखडून 


विचाल्ले कोणेय , ' कितें जायगो तुका ? ' 

जाप ताका दितलो कोण 
मान लज्जेन सकयल घालून ? 


००० 


( २ ) 


11 


लज बाये दिसता म्हाका , 

सांगूक लोकां , ' तूंच जाय 
कशे तरेन बाये सांगू हैं ? 


तुजीच वाट पळेत हांवें 

रात नी दीस काडले , हाय 
म्हजे सरेन तूं येशी रे ? 


! 


म्हजें दळदिरेपण राखलें हांवें , 

जतनायेन , तुज्या राजैश्वर्यात 
उडोंवक नाका विसर्जून 


6 


आगे , पुण सभागिनी , ( हांव म्हण्टा ) 

उल्ले ' तुजें गुपीत पडद्यांत ? 
अभिमान तुजो वा धांपून ? ' 


मनांत हांवे येवजिलें , 

पयस पयस नदर धावंडावन , 
हांगा तणार आसन घालून 


अकल्मात् तूं येशी केन्नाय 

तुज्या विपूल थाटामाटान 
झगझगाट दिव्यांचो करून ! ' 


' रथार तुजी भांगरा - धुडी 

चमकायत , फडकायत 
साथीक वाजैत बांसुल्लेची तान , 


प्रीत तुजी भरुन पृथ्वीत 

करीत तिका प्रफुल्लित , 
अठवन म्हजे गलित प्राण ! ' 


( ३ ) 


6 . 


ते - वेळा लोक बाटेंत पळेत , 

अ - वाक् जावन रावतले , 
जेन्नां तं मार्गांत पावतलो , 


आनी दोनूंय हातांनी धरून म्हाका , 

धुळीत म्हेळिल्ले , 
रथार अखलून घेतलो ! 


भांगर - शिंगर नाशिल्ली , मळीण वस्त्र न्हेशिल्ली , 

भिकानीच्या साजान हांव 
तुज्या दाव्या आंगाक बसतली 


नी वेलीभशेन , लजेन तुजे , सर्वांमुखार , 

गर्वान वा सुखान जांव 
आंगा - कांटयान फुलतली ! ' 


आरे पुण , वेळ आतां सोंपून गेलो 

आसा तरी त खंय ? 
खंय आसा तुज्या चक्रांची रेनाट ? 


तुज्या या मार्गान कितलेशे गेले 

लोकांले मेळे जंय , 
कितलो तांचो थाट ती बोबाट ! 


तूं एकटोच कित्याक रे रावला , 

बोग्गी , काळोखाच्या आडोश्यांत 
कित्याक रे सगळ्या फाटल्यान ? 


भिकान्नीची ही लज आतां , 

व्हांवतली काय ती दोळयां उदकात 
धरतलो तूं तिका म्हेळिल्लयाच वस्त्रांत ? 


४२ 


भास जाल्ली होंड्यांत बसून तूं नी हांव 
वोगीच खय तरी झुठून आमी बच्चे , 
संवसाराक खबर नासची खंय आमी व नांव 
कोणा देश विदेशांत , वातीर्थ आमचे खंयचें ! 


तड - नाशिल्लया दर्यामदी एकांतांत , 
ल्हारीवरी , नुलैत्या अनिर्बद मेकळेपणान 
गांवचे हांवें गान आतुर तुज्या कानांत , 
नी स्तब्धतायन हांसप करीत गायन तुवें आयकुंचें 


ना रे ती वेळ अजून जावक ? 
काम अजून आसा रे बाकी ? 
आरे , सांज पळे घेरता कशी न्हये - देग ! 
अजवाड जाता धुंद , नी न्हयेपार गेल्ली सवणी 
घोटरांत आपापल्या येतात बेगो बेग ! 


कोण जाणा तूं केन्ना यशी न्हयेघाटार , 
नी बांदप सोडून दिवन चडशी तुज्या होडयार , 
अस्तमत्या सुर्याच्या अखेरेच्या किर्णांवरी , 
होडी रिगत हेतुविना काळिमेंत रातिचे ! 


४३ 


त्या वेळार ना रे केली स्वागताची तयारी , 
वाटेवयल्या हेरांभशेन आयली विश्वराजा सुंवारी 
कोणा नकळत परवेशलो तूं हांसत काळजाभितर ; 
कितले सु - दिन नी सु - म्हुर्त धरुन तुजें नामाक्षर 
अंकित जाल्ले अ - शिमतायेन ! अखलून जेन्ना पळेले , 
अमरतायेन भरिल्ले काळा - कुडके म्हाका दिसले ! 
अगडासांच्या पेटलांत आसलें ते शिवरुन पडिल्ले , 
धुळीवांगडा भरसून जाल्ले भोवच म्हेळलेले , 
खिणयाळया सुखा - दुःखांनी लडबडून पेटलाभितर ! 


हे म्हज्या नाथा ! अपेक्षा म्हजी कन्न , 

दिव नाका रे अंतर , 
म्हजो हो धुळितलो बालीश खेळामांड पळोवन ! 
खेळाभितर आयकल्लया तुज्या नूपुरांच्या बाजान 
चंद्रिम - सुर्या भितल्लें संगीत जावन जागें , 
संवसाराच्या संगीतांत गुंथी रस्मी धागे ! 


४४ 


वाट पळेत हांगा बसप होय म्हजो आनंद ! 
सावळे - वोतांत आपालिपा , मिर्गांपयलीं वसंत ! 


म्हजे बंदखणीच्या फुड्यांतल्यान वांरो वता खबर धेवन , 
खोस भरीत मन जावन चलता तो मंद मंद ! 
सगळो दीस दोळे लावन , दारांत हांव एकलें 
शुभ - क्षण केन्ना येतलो , केन्ना नाथ दिसतले ! 
पळा - पळाक , खिणा - खिणाक हासू म्हज्या गायता मनांत , 
आनी राबून - राबून खिणा - खिणाक वा - यार उडता सुगंध ! 


वाट पळेत हांगा बसप होच म्हजो आनंद 
सावळे - वोतांत आपालिपा , मिर्गाआदी वसंत ! 


४५ 


ना रे तवें आयकलो - ना रे तुवे आयकलो 
ताच्या पायांची ध्वनी ? 
तो येता - येता - येता ! 
युगां - युगीं , खिणा - खिणी , दिसा - राती 
तो येता - येता - येता ! 


गायता जेन्ना जें कितें हांव गायन 
मना ये तरों , पिशाभशेन रे जावन , 
सगळया ताच्या सुरांभितर रे नांदता 
ताचीच येवपा - काणी ! 
तो येता - येता - येता ! 


कोण्या काळा , सावण मासी कुपारथांतून 
तो येता - येता - येता ! 


दुखार दुखां येती तेन्ना , 
काळजांत वाजती ताचीच पावलां 
सुखांत ताच्या मायस्त हाताचो 
लागता परीस - मणी ! 
तो येता - येता - येता ! 


ना रे तुवें आयकलो ताच्या पायांची ध्वनी 
तो येता - येता - येता ! 


४६ 


म्हाका येवन मेळचे खातीर 

केन्नाच्यान तूं लागलों चलूक ! 
चंद्र , सूर्य हे तुजे तुका 

कित्या ओगी सोदती लिपोवक ? 


मुस्ती जाल्यो - सकाळ , सांज 

पावलांचो तुज्या आयकता आवाज , 
दूत गेले तुजे घालीत अलो 

प्रवेशून म्हजो हानिवास ! 


वाट चलप्या ! आज कितें हे म्हज्या 

प्राणांक सगळ्या व्यापून रावता , 
हरख जाचो थांबून थाबून 

काळजाक म्हज्या कापयता ? 


वेळ आयलो दिसता आज 

वावर आता सगळो आबरपाक , 
वाट चलता पळे कसो वेगानं , हे राज , 

परमळ तुजो फुलोंवच्याक ! 


४७ 


पळेत वाट काडली रात ; मनाक दिसता भय 
उजवाट्टयार अकस्मात येत काय तो , अशें जायत व्हय ? 
जर तो त्यावेळा एकादलो आयलो , 
नी हुंबरार म्हज्या येवन अबो रावलो , 
रुखां सावळ्यांनी घेरिलो , -ह्या घरांत येव दियात 
आडांव नाकात ताची वाट 
कोणूच ताका करुं नाकात मनाय ! 

का 
आरे ताच्या पाया आवाजान हिमाल 
न्हींद म्हजी ना मोडली जर , 
सपूत तुमकां म्हजो - मोडूं नाकात ती 

-TETTET 
आसू कितलीय घोर ! 

pis नहाण 
सवण्यांचे किलबिलीन हांव जागो जावक सोदिना , 
नव्या दिसाच्या नव्या अजवाडानूय ना ! 
जागो जांवक इत्सिना हांव वोंवळां वाय परमळान , कता 
आयलो जायत तो , म्हाका न्हिदूं दियात तसोच सुखान ! 

TETSTEPF 
आरे म्हजी न्हीद ही सुंदर , सुस्त , निश्चेतन बम 
अगडली ती जेन्ना खास्सा ताचे जातले स्पर्शान ! 
न्हिदेचो भर म्हजो वतलो जेन्ना तुटून , 
पळेतलों ताकाच हांव दोळे दोनूय अगडून ! 
तोंडार म्हज्या फांकतलो कुतुकान ताजोच अजवाड , 
सुखान जाच्या रंगतां हांव सपनाच्या पडद्या आड . 
म्हज्या दोळयां मुखार आसत सगळ यांपली ताजी जोत 
ताजेंच रुप पयल्या प्रथम फांतोटेर म्हाका दिश्टी पडत . 
पयल्या किर्णाच्या सुख - दिण्या स्पर्शात 
ताजे करुण मुख बिबतं म्हज्या दोळयांत 
चित्त म्हजें तेन्ना झुठतले कांपत 

ताचे जिवसाणीन भरिल्लेंगा 
म्हाका तेन्ना कोण झुठोंव नाकाता : - limilar 

म्हाका ताणेच जाय अठयल्लें ! 


४४८ 


... ? 


तेदोळा मळबात सवण्याचे किलबिलीची ल्हारा अटिल्ली 
नी मार्गाच्या दोनूय कुशींनी फुलां फुलिल्ली राशी राशीनी !! 
कुपा कोनशे कोरायल्ले रंगारंगांनी , 
पळोवंपाची 

पुणून मनाक मन्शा नाशिल्ली !! 
हाँव आपलो चलतालों अस्ताव्यस्त चित्तान , 
सुद्द ताची शेणिल्ली ! 

TET 
सुखावल्लया मनान 

ना हांवें गायलें गायन , 
ना केली कसलीच क्रीडा वा खेळे ! 
चुकूनय पळेलें ना कुशीन दावे - अजवे 
वा गांवा - बाजार पेठेत वचप केलें ना हांवें !! 
कोणावांगडा होसलो ना , ना केली गजाल , 
झुलो करूंक लेगीत मोडलो ना वेळ , 
बेगोबेग पावलां हांव घोलीत रावलों , 
घालीत रावली धांवत्या काळं वांगंडा मेळ ! 


अखेर सूर्य आयलो मळबाच्या मदल्या खणांत , 
पारवो लागलो घूऽ घूऽ घू घुमूंक , 
तापिल्ले हवेत गिर - गिर - गिर- करून 
सुकिल्ली पानां पडली - पडली मूंड - उडून , 
वडा - रुखा पोंदा गोरवां - राखणों पोर 
दोळयांक येवन लकी , लागलो पळे झेमूंक !! 
जळाशया कांठार पांचव्यांचार तणासनारं 
हांवूय चिके गेलों आड पडूंक ! 
TUO 

F G 
वांगडी म्हजे सगळे म्हाका पळेत पळेत , PS 
हांसत हांसत गेले पेल्यान 
झुंच धरून मान अति तोन्यांत 
पळेलें ना ताणी वळून , म्हाका फाटल्यान ! 
गेले ते लांब , नदरे - आड म्हजे , गोली 
झाडांनी धांपिल्ल्या राना - मार्गावयल्यान , 
f ' कितली विचित्र मळां , किंतली विचित्र भाटी 
घाली ताणीं पायों पोदच्यान ! 


नोटी 

१. धेत्य - बाबांनी तुमी ! अंतहीण मार्माचे यात्री , 

तुमी सगळे धन्य ! 
। लज दिसून म्हाका म्हजी हांव अढूक लागलों , 

अचेतन जाल्ल्या मनाक लागून अळूक , ना हांव पावलों , 
गेलों हांव बुडून मागीर खोल , 
गौरव हिण्या दाँत आंनदजन्य , 
बांसुल्लेंच्या तानांत , नी.वायन , कंपित , पानांत , 
गीयताली जैसवणी वन्य . 
मोने म्हजे शरीर दिले हॉवे लेटून 
• धर्तरेचे मोगाळ मोव मांडमयेर , 
वेळवांची सावळी पळे . कशी कवतुकान 
नाचली दोळ यांमुखार म्हज्या नव्या उल्हासान , 

आंन्याच्या तंवरानी म्हाका केलो मस्त 
।... परमळ असावन आपलो वान्याचेर 

दोळे मेटून पेयलों हांद 
- म्होवां - मुसांच्या गूं यूँ करपी कल्लोळाचेर 
- पांचव्याचार , घनदाट अपवनांत 

विसंवले म्हजे लुब्धप्राण ; 
। विसरून मेलो हांच - कोण्या हेतून , 
भायर सरिल्लों हांव म्हज्या घरांतसून , 
सावळी - सुगंध - संगीतान 
सुद्द शरीराची म्हज्या ज़ाली निस्त्राण , 
हळु हळू व्हिदे सुवादीन देह म्हजो 
अवचित जालो लागून ताका गळसाण ! 
' . अखेर गाढ न्हिदे मजगती 

ओडले म्हजे दोळे जेन्ना , 
पळेलें हांवें , येवन केन्नाच्यान 
अबो आसा तूं म्हज्या म्हान्यान , 
। हाशान तुज्या धव्या , फुल्ल 

बचेतना म्हजी जाली नाशी तेन्ना 
1 कित्याक ओगींच हांवे खंत काडली 
" प्रवास म्हजों सोंपत केन्ना ? " 


म 


1 

शिवासनार तूं तुज्या बसलेलो , 

सकयल देवून आयलो ! 
म्हज्या विराण घराच्या दारा- हुंबरात 

थांबून अबो रावलो ! 


एकलोच बसून हांव मनांतले मनांत 
गायतालों एक गीत , 

ज 
गेलो ताचो सूर तुज्या कानार , 

शि 
तूं सकयल देंवून आयलो ! मा 
म्हज्या विराण घराच्या दारा - हुंबरांत 

थांबून अबो रावलो ! 


तुज्या दरबारांत करतात गायन 

हजार गुणी गायक , 
गुणहीण हांवूय गाणे थंय आज 

मोगान तुज्या गायलो ! 
संवसाराच्या अनंत तानांत 
मेळलो म्हजो करूण सूर 

मिल 
हातांत धरून वरमाळ तूं 

सकयल देवून आयलो ! 
म्हज्या विराण घराच्या दारा - हुंबरांत 
थांबून अबो रावलो ! 

ME 
गण ETTEFITTI लाला 

कान 


कानात 
कामाच ETTE 


लाल IFETRY 
लिकामा 
STEP PR 

भीक मागत हांव भोंवत आसलों 

वाटां - वाटांनी , 
तंवूय त्यांवेळा , बसून वतालो 

राथिकेंत सु - वर्णी ! 
अपूर्व एका सपना भशेन , 

दोळयांक म्हज्या जालें दरशन 
काय बरी तुजी विचित्र सोबा ! 

अहा , काय बरो विचित्र साज ! 


मनांत म्हज्या म्हळे हांवें , 

" कोण रे बाबा हो म्हाराज ? " 
रात सोंपून शुभ क्षणार हांव 

न्हिदून आज झुठलों - तेन्ना , 
आज म्हाका दारान् दार 

भोंवचें कित्या लागत केन्ना ? 
भायर हांव सल्लो ना सल्लो , 

कोणाक वाटेंत हो पळोवक पावलों ! 
रथ राजाचो चलता न्हय हो ? 

दोयी कुशीनी शिंपडायत धान्य ! 
मुठि - मुठीनी भरून घेतलो ; 

पुंजायतलों तें हांव मोट्या भारान ! 


पळेतां पळेतां अचाकित रथ थांबलो 

म्हजे कुशीन येवन , 
तोंडाकडे म्हज्या पळेत तूं 

देवलो सकयल गोड हांसून ! 
पळोवन मुखावयली प्रसन्नता 

ना - शी जाली म्हजी सगळी व्यथा ! 
अशा वेळार कित्या म्हणून तुंवें अकस्मात , 

" म्हाका कितें दिता तूं ? " म्हणून काडलो फुडे हात ! 
कितें हैं अलोवप , राजाधिराज , 

" म्हाका कितें दिता तूं ? " ! 

आयकून खिणभर म्हर्जे माथें 

हावे घाले लजेंन सकयल ! 
तुका कित्याचे रे आसा नासप ?? 

त भिकें - भीक कित्या म्हण मागप ? 
केवळ कवतुका खातीर तूं म्हजो 

करता असो अपहास ! 
झोळयेंतल्यान म्हजे काडून दिलो 

मेजून एक कणये - गिरास ! 


घरा ' येवन झोळी म्हजी 

-जमनीर हांवें केली रिकामी : 
भिकेच्या तांदळा भितर म्हज्या 

* लिकलिकली एक भांगराकणी 
दिलेले जे राज - भिकायाक : 

भांगर जावन तें आयलें घरोक , 
तेन्ना दोळे भरून दोनूय 

आंसवानी , हांव रडलों ! 
कित्याक हांवं अंभागी दिवन सगळे 

शून्य ना जावन रावलों ? 


नं 


तेदोळा रातीचो काळोखः जाल्लो ; 
पूर्ण जाल्ले आमचें काम 
मनांत आमच्या भावले , 

आतां करूं येत आमी . आराम . 


आमच्या गांवची दारां जेन्ना 
रातीक लागून बंद , तेन्ना 
एका दोगांनी म्हळे लेगीत , 
' यतले आमचे आतां म्हाराज . ! 
आमी हांसून जाफलें तांकां , 
' नारे येवचे ते कार्य आजा ! " 


दार कोणे तरी माल्लें जेन्ना , 

सगळ्यांनी ते आयकलें 
आमी जापून म्हळे तेन्ना , 

' वाग्यान जातले तें वाजले' 
वाडवले दिवे घरा - घरांत 
न्हिदले आमी आळसा भरांत , 
का दोगांनी म्हळे तरी पुण , 
दूत आयले जातले एकादले ' 
आमी हांसून जापलें तांकां , 
' वायन जातले दार हाललें . ' 

7 
म्हद्यान राती आयकलो आमी 

कसलोसो एक आवाज 
न्हिदेभरांत भावलें मनाक : 
गर्जता जायत हों मेघराज 
खिंणाखिणाक आमकां जागं करी 
कंपित जाधन थरथर धर्तरी , 
एकादोगांनी म्हळें लेगीत , 
' रथाचक्रां घडघट्टात ही , ' m intent 

KI MAT 
न्हिदेभरांत जांपलें आमी है 

' मळ बांत कुपा घडघट्टातती ' , 


प 

रातीचो अजुन काळोख आसलो 

वाजत झुठली भेरी 
कोणतरी आडलो , अठात सगळे , 

कळाव आतां नुपकारो . 
हड्डयार दवरून दोनूय हात 

आमी झुठले कांपत कांपत , 
एकादोगांनी म्हळे कानांत , 

' राजाचो बावटो दिसता रे हो ! " 
आमी जागून झुठून म्हळे , 

IPTEFA 
' कळाव मातूय अपकारना तो ” 
खंय आसात दिवटयो , 

खंय रे त्यो माळो , 
खंय तें येवकाराचें साइत्य ? 

राजा गांवा आमच्या आयला , 
बसतलो तो आसना विरैत ? 

नामा 
हाय रे देवा केदी ही लज ! 
नातें सभास्थान 

ना कसली सज ! 
एकादोगांनी म्हळे हळूच 

" व्यर्थ तुमची ही आड्डण ! " 
रिकाम्या हातांनी शून्य घरांत 
करात ताचें स्वा - गमन ! 

मान 
आरे अगडात रे दार , 

वाजयात रे शंख , वाजयात ! REATED 
व्हडे राती किण्ण , आमच्या घराचे 

म्हाराज न्हय रे येतात ! 
मळबा आगंणांत मेघ गरजता , 
वीज मदींच चमकन अठता , 

To 
पिजकें जाजम पातळावन आंगणांत 

करात राजाक बैठक , 
वावझडी वांगडा आयली अकस्मात् 

दुखेस्त रातिचो शासक ! 


TEpi 

दिशिल्लें म्हाका मागून घेयन 
( पुण जालोना म्हाका धीर . 
सांजेवेळा ताच्या गळ्यांत 
फुलांमाळ आशिल्ली जी थोर 

( पुण जालोना म्हाका धीर ! ) 


भावले मनांत , सकाळ जातकीच , 
न्हयेपार तो वेतकीच , 
तुटिल्ली माळ , ( दिशिल्ले म्हाका जी 
आसतली पडून हांतरूणार ) 
भिकानी भाशेन हांव अखलून घेयन 
जातर सकाळ - पार 

( पुण जालोना म्हाका धीर ! ) 


ही तर माळ न्हय गे बाये ! 
ही तर तुजी तरवार 

! 
जळत उठता झुजा भाशेन , 

वज्रावरी जड तिचो भार ! - 
ही जो तुजी तरवार ! 

PER 
जनेलांतल्यान सकाळचें कंवळे हून , 

पडले तुज्या हांतरूणार येवन , 
सवण्यान गायत विचाल्लें म्हाका , 

T 
मेळ्ळो हय गो तुका हार ? " 
न्हंय गो ही माळ , न्हय गो 

PUTEST 
न्हंय गंधा - उदका - धार , 
ही तर भीशण तरवार ! 


देखून मनांत भावीत बसल्यां 

' हे कसलें कि तुजें दान 
खंय रे दवरूं लिपोवन हाका , 

ना रे जाका स्थान ! 

आ रे , हे कसलें तुजें दान 
शक्ति हीण हांव मरतां लजेन , 
भुशणान या कशी बाये सजन ! 
दवरूंक गेल्यार काळजांत हाका 
व्यथा पावतात म्हजे प्राण ! 
तरीय पुण हांव घेयन काळजांत 

वेदनेचें हें तीव्र मान 
घेवन तुजे हे दान ! 


आजपासून हया संवसारांत 

सोडलो हांवें भय , 
आजपासून म्हज्या सगळ्या कार्यांत 

तुजोच जातलो जय 

सोडलो हांवे सगळो भय ! 
मरणाक तुंवें सांगाताक म्हज्या 
सोडून जो तूं गेला , राजा , 
स्वीकार ताचों करतां रे हांव , 

कुशीक दवरून प्राणभय ; 
तरवार तुजी करतली रे , 

बंधनांचो म्हज्या क्षय ! 


सोडलो हांवे सगळो भय 
तुजे खातीर आतां आंग भरून 
करची ना रे शृंगार - साज 
तुजे खातीर बसून घुळीत 
रडचीं ना रे हांव एकटीच कुडीत 
तुजे खातीर आतां भायर वा भितर , 
मानचौं ना रे हांव लज , 
तरवारीन तुजे म्हाका शिणगारून 

पळे सोडतां आज , 
करची ना रे हांव दुसरी साज ! 

सुन्दर कितले रे हे तुजें करें - 

लक्ष नख्खेत्रांनी जडित ! 
स्वर्णा - रतनांनी सोबीत , मन ओडी तें , 

रंगा - रंगानी भरीत ! 


खड्ग तुजें पुण मनहर दिसता 

विजेपरी वांकडे धारीचें 
गरूड - पाखावरी रक्तारंगी भासता 

तामशीत आथमेत्या सूर्यांचे . 


मर्णादारांत पाविल्ल्या जिवसाणीची 

कांपता म्हा - वेदना ती ! 
निमिशार्धात करता होळी सर्वस्वाची 

तीव्र , भीशण चेतना ती ! 


सुन्दर कितले रे तुजें हें कडे 

लक्ष नख्खेत्रांनी जडित 
पुण वज्रधारी देबा , खड्ग हे 

सुंदरतायेन तुजें सोबित ! 


rape 

तुजे कडेन हांवें मागले ना कांयच 

सांगले ना तुका म्हजे नांव 
तुंवें जेन्ना म्हजी विदाय घेतली , 

हांव रावली स्तब्ध जावन 


एकली आसली न्हये - बांदार 

निमारूखा - सावळे तळा 
कळशो घेवन सगळयो जणी 

वाड्यार गेल्यो त्यो तेदोळा 


झुलो घालीत म्हाका ताणी म्हळे , 

' आगे , ए ! वेळ जाता पसार , 
कसल्या आळसान गे भरून बसल्या , 

कोणाचें घेवन चित्र मनार ? " 


पावलां तुजी आयकलीं हांवें , 

केन्नांच जो तूं सरेन आयलो , 
करूण नदर लावन म्हजेर 

खोल आवाजांत तूं अलयलों 


तानेन 

व्याकूळ वाटेवयलो हांव . " 

आयकून तें दचकलीं पळे , 
कळशेंतल्यान अदका - धार 

सोडूक लागली तुजे ओंजळे 


थर्थर - मर्मर कांपती पानां 

कोगूळ खंय धावन सोडता तान ? 
फुलां - वास सुटलों बांभळींचो 

फुलल्यात जै त्यो रस्त्यावळणान 

तुंवें विचाल्लें म्हजें नांव , 

पुण सांगूक दिसली मोटी लज , 
येदें कसले करतूप म्हनें 

अगडास ताचो उरची गरज ? 


तुका दिले तानेक तुजें 

इल्लेशें हांवें तानेक अदाक ! 
हीच गजाल अल्ली जावन , 

धन स्मृतिचे म्हजे सदाक ! 


न्हये - देगेंर दनपार - पारा 

सवणे गायता आजूय तशेंच , 
निमवा - पानां कांपती वान्यान , 

हांवूय बसलां पयले - अशेच ! 


I TERNETTE 


वेळ आतां होगडांव नाका 

सकाळ तुजीं अजून जांवक नां ? 

दोळ्यांवयली न्हीद खळूक ना ! 
आरे आळशा , अजून तुका खबर ना ? 

झूठ आंता न्हींदूं नाका ! 
वेळ आतां होगडांव नाका ! 


खडपाळ मार्गा - तोंकार , कोण्या दुर्गम अरण्या वनांत , 
आरे , तो म्हजो मोगाळ इश्ट , 
एकलोच रावन बाट पळेता 
ताका नाका रे तूं फटोंद आतां , 

झूठ आतां न्हिदूं नाका , 
वेळ आतां होगडांव नाका ! 


तापुनी रे सूर्य वोतान ताच्या , 

सुकून मळब खुशाल तें कांपना ! 
रेंव जावन दग्ध , धगाचो पडदो 

तिच्या धायीं दिकां धांपिना ! 
आरे , तानेन धांप लागिल्लया दिकांक 

पड़दो तांचो खुशाल धांपिना ! 


मनांत तुज्या तूं भितर नियाळ 

आनंद तांतूर आसा कि ना ? 
पावला कणाकणी दुःखा - मार्गान 

बांसरी सुरेल वाजता कि ना ? 
गोड तिचो अलो तुका आपैता कि ना ? 

झूठ आतां न्हीदूं नाका 
वेळ आतां होगडांव नाका ! 


१६ 


तुजो आनंद , देवा , म्हज्या भरंवशार 

देखून देवला तूं हांगा सकयल 
हांव जर न्हंय जाल्यार , हे त्रिभुवनेश्वर 

मोग तुजो जांवचो नासलो रे विफल ? 


म्हाका घेवन तुंवें भल्ला लोकांलो हो मेळो , 

म्हज्या काळजा भितर रोसांक तुज्या उमाळो ; 
जिणेत म्हजे विचित्र रुपां धारण करून तूं 
इत्सा - तरंग तुजे विविध करशी रे सफल ? 

15 
आसा जरी तूं व्हड राजांचो राजेश्वर 

तरीय म्हज्या ह्या काळजालागी 
भोंवता तू कितले धरून मनहरी वेश 

प्रभू ! तूं नित्य जागो रावता म्हजेसंगी ! 


तुजे प्रेम , पळे प्रभू , हांगा कशें नमलें 

भगतांच्या भक्ति प्रेमान कशे तरेन रंगलें ! 
मूर्त तुजी देवा , तांचे वांगडा मिलनांत 

पूर्ण प्रकाशांन कशी जाता पळे उजळ ! 


५७ 


PEF 


अजवाडा म्हज्या , आरे अजवाडा 

तिनी भुवनां भरून झुरिल्ल्या 
दोळे निर्मळायण्या अजवाडा म्हज्या , 

आरे काळीज - जिखिल्ल्या ! 
नाचता अजवाडा नाजता पळे 

म्हजे प्राणां कुडीत 
वाजता अजदाड , वाजता बाबा तो 

म्हजे हृद्वीणे मजगतींना 
मळब जालें जागृत , वारो गायता गीत -17 

धर्तरी ही हांशान भल्ल्या ! 
अजदाडाच्या झोता भितर 

झुडतात हजार पिसोळी , दिर 
अजवाडाच्या ल्हारार नाचती ; 

IR 
जायो , जुयो नी आबोली ; 
कुपां - कुपांत भांगर भल्ला 

मार 
माणका - मोतयांक ना गणती ! 
पानां - पानांत हांसो भल्ला , 
कांटया - रास फुलून गार तो ; 

is for 
आकास - न्हयेचो कांठ गेलो पळे लोपून , 

Emap 
अमृताच्या झऱ्यान , व्हाविल्लया ! 


५८ 


निमाण्या म्हज्या गीतांत परगहूं सगळे सग नी रागिणी , 
सगळो म्हजो आंनद तांच्या सुरांभितर भरुंदी 

आनंदान ज्या मातयेची ही जमीन पळे हांसता , 
अधीरपणान झाड - वेल तणावांगडा नाचता , 

आनंदान ज्या लागून पिरों , जीवन आनी मरण 
धुवती रंगांत येवन या संवसार भुवनी , 
तोच आनंद सुरां भितर ताच्या भरूंदी ! 


जो आनंद येता वावझडीच्या रुद्र रुपान , 
हिदिल्लया प्राणां जागता आपल्या अट्टा हासान , 

जो आनंद दोळयां अदकांत जाता थलथल 
वेदनेच्या जणुं रक्तकमळान शतदल , 

अडय जो भिरकिटावन निःशंकपणात आपले सर्वस्व , 
आनी जो तोंडातल्यान अवाक्षरुप ना येवदी 
तोच , तोच आनंद सुराभितर तांच्या भरूंदी ! 


होच रे तुजो तो मोग , आरे , 

काळीज म्हणें चोरतल्या 
होच तो , जो पानांवयले कान्तींत नाचता 

रंगान भांगराल्या . 
होच तो , जो गोड आळसांत सुखावून , 
मेघांत वता मिसळून , मळब वलांडून 
होच तों , जो आंगार वता हळूच शिवांरून 
वायन , धारांक अमृताल्या ! 
होच रे तुजो तो मोग , आरे , 

काळीज म्हजें चोरतल्या ! 


सकाळी अजवाडाच्या रस्मी धारांनी 

दोळे म्हजे वनी दोनूय बुडून - 
हीच ती तुजी मोगाळ वाणी , 

प्रांणांभितर म्हज्या सरता प्रवेशून , 
अधोमुख जावन तूं म्हाका पळेशी नियाळून , 
दोळयाक दोळो तेन्ना आमचो वता पळे मेळून , 
आनी हृदय म्हजें खिणांत वता पळे स्पर्शन 

पवित्र चरणां - कमळा तुगंल्या ! 


६० 


संवसार सागराचे वेळेर 

भुरग्यांली भल्या जात्रा 
सोपनाशिल्लें मळबा - मळ 
माथ्यावयर पातळ्ळां निश्चळ , 
फेसाळून नाचता निळे जळ 
सोबयत सागर - पात्रा 
दर्यादेगेर कसलो हो कल्लोळ ? 

भुरग्यांची ती जात्रा ! 
रेवेचे ताणी अबाल्लां घर , 

शिंपयांचे मांडल्यात अनेक खेळ , 
विपुल निळया अदका - तडी 

अफता तांची खेळांतली होडी , 
हातानींच तांची खेळांतली होडी , 

गुंथून ताणी पत्रावळ ; 
संवसार - सागराचे वेळेर 

भुरग्यांनी मांडल्यात अनेक खेळ ! 
नकळत रे ती पेवूक अदकांत , 

पागूक नकळत अडोवन जाळे ; 
पाणबुडो बुट्टा मोतयां सोदूंक , 
व्यापारी तारवांत धांवतां हाडूक 
भुरगी येतात शिंपयो वेंचूंक 
फातुल्लयो शंख धवे - काळे ; 
रतनां - माणकां सोदिनांत रे ती , 

पागूक नकळत अडोवन जाळें ! 
फेसाळून दर्या अठता हांसत , 

हांसताय दर्या - वेळ ; 
भीशण ल्हार भुरग्यां - कानांत 

रचता गायन तरळ तानांत , 
झोंप दिता ( जणूं ) आवय पाळण्यांत 

जातर भुरग्या न्हिदे - वेळ ; 
दर्या खेळटा भुरग्या - मेळयांत 

हांसताय दर्या - वेळ ! 


... २ ..... 


संवसार - सागराचे वेळेर 

भुरग्यांल्लो भल्ला मोटो मेळ ! 
वादळी वाय मळबा - तळा यो 

होडी बुडता दर्या - जळा 
मर्णा दूत भोंवती जळा - मळा 

पुण भुरगीं करतात खेळ 
संवसार - सागराचे वेळेर , 

भुरग्यालो भल्ला महामेळ ! 

बाबुल्या दोळयांर आसा जी झेम 

साबार पिडा - नाशी , 
जाणागे कोण खंयथावन आयल्या ती 

नी घेता दोळयांची उमा अशी ? 
पऱ्यांच्या देशांत - आयकलां हांवे - 
रानांतल्या गुपाटीं काजुल्या ज्योत , 
तिगेल्या अजवाडांत कळ्यां जोडी फुल्ल्या 

हा झेम गे भितरी आसा वसत 
थंयथावन आयल्या ती बाबुल्या दोळयांरी 

दोळयांची अमा जी घेता अशी ! 


बाबुल्या ओठारि हांसुली हांसता 

नाचता तशीच गाढ न्हिदेंत , 
कोण्या गे देशांत जलम बाये तिचो , 
अम्हाका सांगा गे कोण हे वदीत ? ! 
शियाळी कुपांतून - आयकलां हांवें - 
बाबुल्या आंगाक किर्णान परशिल्लें , 
पवित्र अषेच्या धवळ्या किर्णांत 

जल्मल्ली हांसुली जेन्ना तें हांसलें 
बाबुल्या ओंठारि हांसुली हांसता 

नी नाचता गे तशी गाढ न्हिदेंत . 


बाबुल्या गातांनी भरून जी रावल्या 

मोव - मोवशी बाये कोमळता , 
जाणा कोण ती इतलो गे काळ 

लिपुनि झुरिल्ली खंयच्या गे आस्मंता ? 
आवसु आशिल्ली बायजूल गे सान , 

करूण मोगाळ प्राणांत गे तिच्या 
गोडशा रुपान अपाट भरिल्ली 

विना गे देखिल्ल्या , विना कळिल्ल्या 
बाबुल्या गातांनी भरून जी रावल्या 

मोव - मोवशी बाये कोमळता ! 


२ ... 


अशिस गे येवनु परस करिता 

बाबुल्या गे म्हज्या घेरून घेरून 
जाणा कोण गे बाये बँसून गे येता 

बाबुल्या माथ्यार वरस - व न ! 
फागणी गे नव्या वाऱ्या स्वासांनी 
स्रावणी गे नव्या अदका - धारांनी 
आश्विनी नव्याच्या नव्या लोंबयांनी 

आशांडांतल्या नव्या जल - राशींनी 
अशिस हो येवनु परस करिता 

बाबुल्या गे म्हज्या घेरून घेरून ! 


बाबुलो गे म्हजो कोमळ - तनु , 

धांपुनि घेता गे दोळे आपले , 
कोण तांचेरी भार गे घाला 

जाणा व्हय गे तूं , भयणी म्हगेले ? 
भांगरा - किर्णांच्या बसून धोलान्यार 

झोंपै घेता जो अब्या संवसारार 
चंद्रिमानं गे आपलें चांदण्यांचें ओजें 

दवरला ताज्या गे दोळयां - झांपार 
देखून गे बाबुलों कोमळ - तनुं 

धांपून घेता पळे दोळे आपले ! 


६२ 


रंगीत खेळणे दिता जेन्ना , 

पुता , तुज्या हातांत 
तामशा रंगाच्या , तेन्ना , राया , 

येता म्हज्या ध्यानांत , 
कित्या इतले कुपांत खेळटात 

रंग अरूण - पारार , 
नी अदकांत जातात परते बिबीत 

नी लागती फुलां - फळांक - 
रंगीत खेळणे दितां जेन्ना , 

राया , तुज्या हातांत ! 


गीत गायत जेन्ना हांव , 

नाचयतां रे तुका , 
कळून येता काळजा भितर 

कारण हाचें म्हाका 
पानां - पानांत रूखा - वनांत 

मंजु नाद भल्ला कित्या 
तरळ तान घेवन अंतरांत 

ल्हार अठता वैल्या - दिका - 
कळून येता कित्याक तें 
गीत जेन्ना गायता तुका 

! 


दितां जेन्ना भोब्या - कुष्ठको 

वसवसलेल्या तुज्या हातांत , 
लुडबुडलेल्या ताणे , घेवन जेन्ना तूं 

कुडको तो , भोंवता घरांत 
कळून 

येता तेन्ना म्हाका , 

गोडी कित्याक न्हये - अदकांत , 
म्होंवा - रोस अपाट कित्याक 

भल्ला इतलो रूखा - फळांत 
दितां जेन्ना भोब्या - काप 

वसनसलेल्या तुज्या हातांत ! 


६२ 


.२ ... 


घेतां जेन्ना , रतना , अमा 

तुज्या सुंदर तोडाची , 
हाशें ताचेर लाडिक फुलता , 

जाता म्हाका जाण ताची , 
मळब कसल्या सुखा लागून , 

घालता म्हज्या तोंडार अजवाड , 
नी वाय भरून हाडा काळ जांत 

गोडसाण कित्या अम्रताची 
कळटा , जेन्ना घेतां अमा 

तुज्या सुंदर तोंडाची ! 


कितल्या रे अन - वळख्यांची वळख करून दिली तुंबे , 
कितल्या घरांत दिलो तुंवें म्हाका ठाव ! 
पयशिल्यांक हाडले तुंवे लागी , आरे , मोगाळा , 
परक्याक करून सोडलो म्हजो भाव ! 
पोरणे म्हजे घर जेन्ना सोडूंक हाँव सोदतालों , 
भावली चिता मनाक म्हज्या , खै कि हांव पावतालों ! 
नव्या भितरूच तोच तूं , पयलो , पुरातन - 
गजाल पळे सोमकी कशी विसरून गेल्लों हांव ! 
पयशिल्यांक हाडले तुंवें लागी आरे मोगाळा , 
नी परक्यांक करून सोडले म्हजे भाव ! 


जिवपांत जांव वा मार्गात , सगळया हया संवसारांत , 
जय जय तूं म्हाका वांगडा घेवन वशी 
जल्मा - जल्मांच्या वळखीच्या आरे मोगाळ भावा , 
तूंच सगळेकडेन म्हजी वळख करून दिशी ! 
तुका एकाक वळखल्यार ना रे कोण परकी , 
ना कोणाचो भय , ना रे कोण हटकी , 
सगळयांचे भेटी - गांठीत तुजी जाग मेळटा , 
पळेत तेन्ना सदांच म्हाका जाता तुजो लाव , 
पयशिल्यांक हाडले तुंबें लागी आरे मोगाळा , 
नी परक्यांक करून सोडले म्हजे भाव ! 


* 


६४ 


तणा - वनांत निर्जन न्हये देगेर , 

झुलो करून तिका हांवें विचाल्लें - 
एकटीच मार्गान हळूहळू तूं वता कोणागेर , 

पणतेक धरून हातांत , पदराआड धांपिल्ले ? 
म्हज्या घरात ना गे । एक पुण दिव्या - जोत ! 

पणती तुजी गे । थंय चलये कित्या ना तूं थैत ? 
आमोरे वेळार दोनूय आपले दोळे भोर काळे 
खिणेक म्हज्या तोंडाक लावन तिणे मात् म्हनें - 
" पणती ही व्हरतां हांव सोडूंक अदका न्हाळये 
दीस सोंपल्यार ; देखून वतां हांव न्हयेवैले वेळे . " 
तणा - वनांत अबो रावन हांवे पळेलें - 
दिव्या - माले न्हये - म्हाळयंत व्हांवत व्यर्थ वतालें ! 


सांज गली जेन्ना काळखान काळी जावन , 
झुलो करून चलयेक हांवें तेन्ना विचाल्लें , 
' घरा तुज्या दिवे सगळे पेट्टात झगझगून ; 
कोणाखातीर घेवन दिवो तूं भायर सरिल्लें ? 
म्हज्या घरांत ना गो एक पुण पेटती दिव्या जोत , 
पणती तुजी चलये गो थंय कित्या ना तूं थैत ? ' 
म्हज्या तोंडार दोनुय आपले दोळे भोर काळे , 
खिणेक लावन म्हाका पळे तें चकित भारी जावन , 
म्हजो हो दिवो हांव ' " - म्हाका उदेसुन तिणे म्हळे - 
मळबा - घुमटेंत आकास दिवो म्हुण दितले हुमकळावन ! 

! " 
शून्य आकाशाच्या कोनशांत एका हांवे पळेलें , 
दिव्या - माले ते चलये , कारणाबगर पेट्टालें ! 
काळे अमाशेच्या दुसऱ्या पारा रातीक 
तिचे फाटल्यान वचून हांवें तिका विचाल्लें 
" आगो तूं वता तरी खंयचे गो तडयेक , 
दिव्या - माले जतनायेन काळजाकुशीन घेतिल्लें ? 
म्हज्या घरांत ना गो पुण एकूय पेटती दिव्या जोत 
पणती तुजी , चलये , थंय तूं कि त्या ना गो थैत ? " 


६४ ।... २ ... 


काळखांत दोनय आपले दोळे काळे - काळे - काळे , 
रोखून म्हजेर खिणेक म्हाका पळेत तीणे म्हळे 
" वतां हांव म्हजो घेवन हो दिवो सोबोवंक वर्सा - दिवाळे , 
दीस तिचो आयज जो आयला चौदशे हे काळे . " 
लक्ष दिव्यां वांगडा , ( मान वयर कर्न हावें पळेलें ) 
दिव्या - ताले ताचें बेश्टें , कारणाबगर पेट्टालें ! 


६५ 


आरे म्हज्या देवा , भरून म्हजो हा धेय आनी प्राण , 
कसल्या रे अमृताचें तूं करूंक सोदता पान ? 


म्हजे दोळया - बावलेत तूं तुझ्या विश्वाची ह्या छबी 
पळोवक कित्या सोदता , म्हाका सांग रे म्हा - कवी ! 
म्हज्या मुग्ध जाल्ल्या कानांभितर गुपचिप बसून रावन , 
आयकूक सोदता कि त्या तूं रे मंजुळ तुजें गान ? 


आरे म्हज्या देवा , भरून म्हजो धेय आनी प्राण , 
कसल्या अमृताचें तूं करूंक सोदता रे पान ? 


म्हगेल्या रे चित्ता भितर सर्जल्या तुज्या शक्तींनी , 
विचित्रांची , इप्रितांची गोड म्होवी सुंदर वाणी , 
वांगडान तिच्या साथ धरून भोंवता तुजी प्रीत , 
जागयता ती हळूच परसून म्हजे सगळे गीत 
आपणाल्या म्होंव्या रोसाची तूं घेवक कि रे सोदता गोडी , 
म्हजे भितर आपल्या ताचें करून कि रे दान ! 


आरे म्हज्या देवा , भरून म्हजो धेय आनी प्राण 
कसल्या रे अमृताचें तूं करूंक सोदता पान ? 


६६ 


...... 


जिणेत म्हजे चिरकाळ जी 

रावून अल्ली आभासान , 
सकाळीच्या अजवाडांत जी 

ना दिसली प्रकट रुपान , 
जिणेच्या निमाण्या दानांत 

जिणेच्या निमा ण्या गानांत 
देवा , तुका दितां आज 

ओपून तिका तुज्या म्हन्यांत , 
सकाळीच्या अजवाडांत जी 

ना दिसली प्रकट रुपान ! 


अतरां तिका पूर्ण रुपान 

बांदूंक मुळी पावली ना , 
गायन तिका सुर दिवन 

साधूंक मुळीं शकले ना ! 
रावन हांवे गुपचीप 

मोहक तिचें नवें रूप 
सगळ यांचो नदरो आडावन 

धापून दवल्लें , सख्या , जाण ! 
सकाळीच्या अजवाडांत जी 

ना दिसली प्रकट रुपान ! 


! 


भोवलो हांव तिका घेवन 

देशां - देशांची यात्रा करून , 
जिणेत जे जे मोडलें - घडले , 

सगळं - तिच्या म्हऱ्यात पावून 
सगळ्या भावनांत , सगळ्या कर्मात , 

म्हज्या एकूण कर्मा - कर्मात , 
आसू न्हिदेंत - आसूं सपनांत ! 

तरीय अल्ली एकटी जावन , 
सकाळीच्या अजवाडांत जी 

ना दिसली प्रकट रुपान ! 


-२ ... 


काय दीस कितले लोक 

आसावले तिका व्हरूंक ! 
आयले तशे परते धाडले 

भायल्या दारा , भायर सरूंक ! 
कोणा दुसऱ्याक वळखंची ना 

वळख नाका तुजेविना , 
हीच आस्त घेवन बसल्या 

वेश्टून आपल्याच वातावरणान ! 
सकाळीच्या अजवाडांत जी 

ना दिसली प्रकट रुपान ! 


६७ 


आधाराचे मळब तूंच , नी तूंच तांतलो घोटेर , 
आरे सुन्दरा ! मोग तुजो पातळ्ळा घोंटेराचे वाटेर ; 


खिणा - खिणा जायत्या रंगांनी , जायत्या गितां - गंधांनी , 
मुग्ध प्राणांक वेश्टिता तो , चोशिल्यान - चारूय दिकांनी . 


ती पळे अषा हातांत घेवन येता भांगरा थाळ , 
हाट्टा घालून तांतूंत तो एक मधुरतायेची मोतयां - माळ , 


गुपचीप माळून वता ती धर्तरेच्या मेकळ्या केसांत ; 
सांज येता अमथे तकलेन , गौरवा विरैत जाल्ल्या शेतांत , 


पावल तिचे अमटना मार्गांत ; हातांत धल्ल्या भांगरा - झ । 
पश्छिम - दर्या - उदक भरिल्लौ , सुंदर , शीतळ , शांतीकारी ; 


परंत म्हज्या आत्म्याकाशांत , जै तूं विराजता , 
अ - पार संचार - क्षेत्र तेन्ना तें धवेंफुल्ल भासता ; 


ना तांतूंत दींस , ना रे ती रात , ना मनीस ना प्राणी , 
रंग ना रूप ना - ना रे बास - ना शब्द - वाणी ! 


६८ 


सूर्य - किरणां - हात तुजे 

वेंग मारूक येतात हे म्हजे धर्तरेक , 
दिसूयभर किर्ण तें तिश्टता 

कित्या दारांत , लागून कसले इन्सेक ? 
रातीच्ता काळोखांत परतता तें जेन्ना , 

मेघाचे शालीक तें अबारून व्हरता तेन्ना 
दोळ यांतल्या दुकांनी , व्याकूळ करूण गीतांनी 

अंतरांतल्या निश्वासांनी विणलेलेक ! 


नवीं नवीं रूपां धरी जी रंगा - रंगान भरून , 

ती ही मेघा - शाल घेशी आंगार पांगरून , 


ल्हव आनी मोव 


कोमळ आनी काळी , 
आरे निरंजना , ना रे आच्छादन कसलेच तुज्या भाळी ? 

शाल पांगरून ही करशी तूं अजवाडा तुज्या जाळी 
करूण सावळेची काळी - धवळी ! 


* 


म्हज्या ह्या धेयाच्या शिरांशिरांतसून , 
प्राणांची ल्हारावळ दीस - रात वता पळे धावून , 
तेच रे ते प्राण , मेकळे सुटल्यात संवसाराक जिखूक , 
अपांच्या छंदां - तालांनी लागल्यात रे नाचूं क 
विश्वाचे रंग - मुंयेर ; तेच प्राण नुलैत पळे भोंवती , 
धर्तरेचे मातयेच्या दर एकल्या कणा - भोंवतीं ! 
लक्ष - लक्ष तणा - पातयांत शिरकटून आनंदान , 
विफसून पानां - फुलांत , बरसून पट्टना शीतळ पावसान , 
संवसार - व्यापण्या , जल्म - मरणाच्या दर्या - धोलान्यांत , 
धोलती बसून अन्त - हीण्या सुकते - मरते पाळण्यांत ! 
अणभवतां रे हांव अनन्त स्पर्श त्या प्राणांचो , 
आंगा - आंगार कांटो म्हज्या फुलता - अभिमानांचों 
युगां - युगांचे प्राणांचे त्या तेंच रे काळजा - स्पंदन 
म्हगेले हे नाडये भितर पळे कशें करता सुंदर आपलें नर्तन ! 


ना शकशी तूं सुरांत या 

सुर मेळोवक तुजो , रे ? 
बुडपाच्या - व्हांवपाच्या 
तुटपाच्या - फुटपाच्या 

आनंदांत रे ? 
कान दिवन तूं आयकना कि 
मळबाभितर , दिकी दिकी , 
मर्णाविणे सुर वाजती जे कि , 
सुर्यां - ताऱ्या - चद्रिमांत रे , 

जळत्या अजांत धांवन धांवन 
जळून वच्च्या आनंदांत रे ? 


पिशें - लायणे गाण्या - तानेंत , 

कीण खंय कित्या धांवला जावयेत , 
फाटीं वळून लेंगीत ना पळेत , 
रावनात ते कसल्याच बांदपांत रे ! 
लुटून वचपाच्या 
सुठून वचपाच्या 
चलपाच्याय बी 

आनंदांत रे ! 


आनंदान त्याच पावली मारती , 
सय ऋतु कशे नाचत पळती ! 
वाय चलता घेरून धरती 

रंगां - गीतां - गंधानी रे ! 
विखरायत आनी शिंपडायत सगळे 

मर्णातूय मानती आनंद रे ! 


..... 


हांवें म्हाका मोटो करचो , 

हीच रे तुजी माया 
निर्लेप तुजें तेज लिंपून सोडचे 

पाखरून म्हजें रंग , छाया ! 


आपणाक तूं रे पयस वेगळावन , 

झुलो करशी हुजार सुरांत 
आत्म - विरह तुजो असलो 

घडता ताणें म्हजी काया ! 


विरह - गान झुठलें गुंजत 

विश्वाकाश जालें सुरमय ! 
कितल्या रंगांचे हे हारों - रडे , 

कितल्यो आशा , कितले भय ! 


ल्हारां कितली अडटी , पडटी ! 

सपनां कितली मोडटी , घडटी ! 
म्हजे भितर जाता रचित 

तुजो आत्म - पराजय ! 


आरे , तुजोच कि रे हो रंगपट , 

सोडून घाला आड अवारून , 
दिसा - रातीची करून पिली 

हजारानी चित्रां दिल्यांत चित्रून ! 


भितर तांचे केल्या तुंवें रचण , 

बांदलां आपले खातीर शिवासन , 
सरळ - सोट , भिकार तांतूत ना रे एकूय रेग , 
वक्र , मधुर दिसती सुंदर रेषाताच्यो 

उठून 

1 

मळबा मजगतीं आज भल्ला 

तुजो म्हजो मेळ हो , 
पयस पल्ल्यार पातळून पावला 

तुजो म्हजो खेळ हो ! 


तुज्या म्हज्या गुंजारवान 

वारो मातला कुंजवनांत 
तुजे म्हजें याता - यातीत 

सोंपलो सगळो वेळ हो ! 

७२ 


आरे , कोण हो म्हजे भितल्ल्याचे भितर ? 
तोच तो - जो म्हज्या प्राणाक नी जाणवायेक 
करी आपलो स्पर्श नेटाचो नी गंभीर 
दोळयांर घाली मंत्र म्हज्या , जावन जादूगार 
छेडी म्हज्या काळजा - विणे ची जो तार , 
आनंद भरीत जावन ; उठती तांतुतल्यान कुंवार 
सुख - दुःख - हरख भरीत आसती कितले तिचे स्वर ! 
भांगराच्या , नी रुप्याच्या , ली पांचव्या निळ्या रंगांनी 
विणता आपलें माया - जाळे कसल्या तो गुंथपांनी ? 
लिपून ताचे भितर तो दर्शन दी पायांनी , 
नी सुधा - रोसांन बुडून म्हाका पडटा म्हजो विसर ! 
आयले कितले नवे दीस , आनी गेली युगां कितली ! 
आपा - लिपा खेळून तो प्राणांक घाली भुलोवणी ! 
कितले तरेन कळख दिता , कितल्या कितल्या नांबानी 
आयल्ल्या दिसा करून म्हजेर स्नेहारोसा पाझर ! 


७३ 


वैराग्याची साधना करून मुक्ती नाका म्हाका 
सुवाद मुक्तीचो दितात म्हाका हजार बंधन - सुखां ; 
धर्तरेचे मातये - आयदन हे भरून हांवे पर्य पथून , 
पियेन तुजो अमृतानंद हांव तृप्ती जायसर , तांतूत सून 
रंग ताचे कितले नौ कितलो सुवास ! चित्ता घाली भूल ! 
दिवो पेटयतात दिव्यान जसो , वातीक लावन ज्योतिफूल , 
पेटयन म्हज्यो लक्षवाती , फांकारीन प्रकाश संवसार भर , 
धरून तांकां ज्योतीर तुजें ; उजवाडान भरीन तुजेंच घर ! 
इंद्रियांची दारां करून बंद , घाल म्हणशी योगासन , 
ना रे बाबा तें जांवचे म्हज्यान सकयल - वयर प्राणासन ! 
आनंद जो कितें घेतां हांव दोळे - नाका - गळयान , गावन , 
तुजोच आनंद भल्ला तांतूत , ओतप्रोत सगळ्यांत जावन 
मोह म्हजो जावन मुक्तीरूप धूप कसो वतलो जळून 
प्रीत म्हजी भक्तीरुपान वयर सरतली फळ फळून ! 


आज ना ग वेळ अरूंक , 

काळोख पडला तिनसांजचो , 
चल आतां न्हये - घाटार नी / भरून घे तुजो 

कळसो अदकाचो 


अदकाधार व्हांवता कल - कल - कल रवान 

सांजे - मळब वता व्याकूळ जावन , 
झुलो करता तो म्हाका मार्गा पेल्यान थावन 

जुलो त्याच अतराचो 
चल गे घाटार / नी घे भरून तुजो 

कळसो अदकाचो . " 


ह्या वेळार हया निर्जन मार्गार 

कोणूच करिना येवप - वचप 
आगे , प्रेमाचे न्हये - अदकार उठठात ही ल्हारां पळे 

नी अधीर वाया व्हांवप , 
नकळं हांव आज पथून येन कि ना , 

वा जातली आज वळख वांगडा - कोणा , 
न्हये घाटार त्याच अनोळखी सुरान 

वीणा वाजता कोणाची 
" चल गे घाटार नी भरून घे तुजो 

कळसो अदकाचो ! " 


हे प्रभु , मण - लोकांत आमकां रावष्यांक तुंवें जें दिलां , 
वांच्छित आमचे माचें , तांतूंत सगळे आयलां ! 
दिल्ल्यान पुण सगळे हे , हात तुजे ना रे जाले रिते तें , 
तुकाच मेळपांक दान तुजें पधून भोंवता सोदींत तुका तें ! 
न्हय धांवता करूंक आपली नित्यांची कामां पळय 
अंत नाशिल्ली धार तिची पुण ती पावलांकडे तुज्या वळ य 
नित्य ओंजळ भरून जळान घाली तांकां अभिशेक ! 
फूल आपलो परमळ पसरी संवसागर ह्या शेकानशेक , 
भरून ताका अडय तें , पुण तृप्तताय ताची जाला व्हय ? 
केवळ पुजेन तुजे ताचो घडटा जीवन तो परिचय , 
पुण संवसाराचे सेवेविना , पूजा ताची पूर्ण न्हय ! 
कवी सांगता कथा जी जी लोकांक आपल्या गायनान , 
लोक काडटात अर्थ तांतल्यान तरांतरांनी ताका विसकावन ; 
निमाणो मात् अर्थ तांतलो वता तुजे दिकेन धांवन ! 

आरे म्हण्या जिवाच्या धनया , आयच्या दिसा 

तुज्या मुखार अबो हांव रावन काय ? 
हात दोनूय जोडून म्हजे , आरे हे भुवनेश्वरा , 

तुज्या मुखार अबो हांब राबन काय ? 


तुज्या अंत हिण्या ह्या मळबातळा 

विरळ , विजन अशा अकान्त थळा , 
नम्र हृदयान , दोळयांत घेवन आंसवां - माळ , 

अबो तुजे मुखार रावन हांव हे विश्वपाळ ? 


विचित्र तुज्या ह्या भव्य सवसांरांत 

कर्म - सागराच्या विस्तीर्ण वाळवंटांत , 
जगांतल्या साबार - सयळ्या लोकां - मद्यांत , 

रावन काय रे अबो हांव तुज्या कुड्यांत ? 


तुज्या हया संवसारांतलें जेन्ना म्हजें कार्य 

सोंपून जातली म्हजी तांतल्यान मुक्तताय , 
हे राजा - राजा , एकटोच , पांगरून रे स्तब्धताय , 

रावन तुज्या मुखार हाच उबो काय ? 

देव मानून तुजें हांव पयस्सून दर्शन घेता ' ; 
आपलोसो लेखून तुजो आदर खंय हांव करतां ? 
बापूय म्हणून पांयार तुज्या तकली हांव दवरतां ; 
पुण भाव म्हणून दोनूय तुजे हात खंय हाँव धरतां ? 


तुज्या सहज मोगान जेन्ना तूं म्हजेवयल्यान हुंवारता , 
नी म्हजो जावन , तूं पांवडो आपलो सोडून सकयल देवता , 
सुखा - वेळार त्या काळजाक तेंकून तुका खंय हांव धरतां ? 
इश्ट म्हणून केन्ना तुजो स्वीकार खंय हांव करतां ? 


भावांभितर तूंच एक म्हजों , भाव जावन रावतां , प्रभो , 
नदर म्हजी भावांकडेन वळना रे ती मोगान , विभो ! 
भावांवांगडा वांटून कित्याक घेना हांव म्हजें धन , 
मूठ तुजी भरून हांव कित्या सोडिना , कद्रु कृपण ! 


सुखा - दुःखांत सगळ्यांच्या मळून - भळून हांववचना , 
नी अबो तुज्या मुखार केन्ना रांवक हांव पावना ! 
रोस नाशिल्ल्या कार्यात म्हजे प्राण सगळे वतात झरून 
घुण प्राणांच्या सागरांत मात् हांव दिना बुडी मारून ! 


..... 


ब्रह्मदेवान सोंपयलें ज्या दिसा 

संवसार घडचेलें काम आपलें , 
नख्खेत्रां सगळी चमकून झुठली 

अजवाडीत जालें मळब निळे ; 
सृष्टि नवी मुखार देवरून देवसभेतले उंच मायर , 

मांडवा पोंदा दव बसले पंगडा - पंगडान आसनाचेर , 
आनी लागले गांवक तें : " केदो आनंद ! " 

कितलें गोमटें चित्र हे ! 
कितलो प्रभावी मंत्र , नी कितलो मंजूळ छंद ! 

गिरे , तारे , चंद्र न् रवी हे ! 
त्याच खिणा सभेमदल्यान अकस्मात् 

कोणसो अलैत अठलो : 
" ज्योतींतल्या हे माळेमदल्यान तुटून 

तारो एकलो खंय गेलो ? " 
विण्या - तार तुटून गेली तट्ट कन्न , 

नी थांबलें चलचे गायन , 
ना जाल्लो तारो खंय गेलों म्हण्ण 

चलूक लागलें संशोधन 
सगळे म्हण्टाले : तोच तारो आसलो 

खरोच सर्गाचो ह्या अजवाड , 
तोच तारो आसलो सगळयांपरस बरो 
नी सगळयां परस व्हड 

! 
स्या दिसापासून संवसारांत हा चल्लां 

ताऱ्याचे त्या सोदप , 
दिसा मेळना विसंव लोकां , राती मेळना न्हिदप ! 

सगळे म्हण्टात सगळयां परस 
तोच आमको जाय असलो . 
सगळे म्हण्टात गेलो तो नी 

संवसार अल्लो सोब - नासलो ! 
पुण रातींच्या गंभीर पारा , 

स्तब्ध नख्खेत्र - दळा मजगतींत 
हांसून कोण हे म्हण्टा अशें । 

" व्यर्थ कित्याक सोदतात म्हाका 
हांव तर तुमचे वस्तीत ! " 


Post 


ज 


जिणेत म्हजे हे खेपे , हे प्रभु 

तुका हांव पळोवक शकलो ना 
म्हाका तूं केन्ना मेळ्ळोना - गजाल ही 
मनाक म्हज्या अरूं जावन ती एक वेदना 
दुखीन जिचे विसरूंक ती हांव पावू ना 

न्हिदेंत जांव वा सपनो अणभवताना ! 
सवंसाराच्या ह्या गजबजलेल्या तिटयार , 

दीस म्हजे गेले जरी हजार , 
हात म्हजे दोनूय भर भरून घेतले जरी हांवें धना , 

तरी कितेंय म्हाका मेळे अशें केन्ना दिसना 
मनाक म्हज्या जावन अरूं ही वेदना 
दुखीन जिचे विसरुंक ती हांव पावू ना 

न्हिदेंत जांव वा सपना धोळयताना ! 
जड सुस्तीन आंग म्हजे येवन भरून 

मार्गादेगेन बसतां हांव जेन्ना भोंवून 
नी वस्त्र पसरून धुळीतच करतां शयना , 
मार्ग सगळो अल्लो बाकी - काळजा असूं ही भावना , 
मनांत म्हज्या जावन अरूं ती वेदना 
दुखीन जिचे विसरूंक ती हांव पावू ना , 

न्हिदेंत जांव वा सपनां पळेयतानां ! 
अठतां जेन्ना हासत हांव आनंदान 

घरांत म्हज्या बांसरी जेन्ना वाजता मंजु स्वर ।। 
आनी साज - शिणगारान कूड म्हजी दिसता प्रसन्ना , 
नारे तुका पूणून हांवें केली निमंत्रणा , 

गजाल ही जावन अरूं मनाक वेदना 
दुखीन जिचे ती विसरूंक हांव पावू ना 

न्हिदेंत , वा सपनां मुखार नाचताना ! 


शरदांतल्या रेंगाळपी कुपाभर्शन , 

मळबाच्या एका कोनशांत 

भोंवता हांव कारणाबगर एकांतांत ; 
तूं रे म्हजो सदां - काळचो दिनमणी सूर्य असा जो 

तुंवें आज तुजे किरण सोडून 

आनी अजवाडांत तांकां भळसून 
म्हजी करून अडयलीना वाफ ना - दिसणी 

तुज्या पावन स्पर्शान . 
तुजेपासून वेगळून मेजतां आतां हांव 

म्हज्यो घटका वर्सा - म्हयन्यान ! 
आरे , अशीच जर तुजी इत्सा , 

नी असोच जर तुजो खेळ , 
तर खुशाल घाल तांचे नवे नवे मेळ 
घेवन म्हजे क्षुद्र क्षणिकतायेच्यो तुच्छ कणयो तूं जो 
सजयता तांकां रंगा - रंगान , 
बुडोवन तांकां तुज्या भांगरान , 
वायेच्या झोतावांगडान ओडून तांकां जशो जाय , 
शून्यतायेक म्हजे तूं कन्न सोट्टा 

तुजी शाश्वत विचित्रताय ! 
आरे पुनाय तुजे इत्सेक येत तेन्ना , 

पूर्ण कर तुज्या ह्या खेळा , 
काळया किट्ट म्हद्यान रातीच्या वेळा ! 
दुकांच्या मोन्या धारांनी झरून 

काळखांत वतां हांव जों 
फांतोटेच्या पारा सुरतली केवळ 
निर्मळताय म्हजी शुम्र शीतळ ! 
मेरांविणे मेकळे मळब हांसतलें तेनां चोंय दिकांनी , 
नी कुपांखेळ तुजो विगळतलो ज्योतिसागराच्या ल्हारांनी ! 

मदीं मदी केन्ना केन्ना भोवतां हांव मनांत म्हज्या , 

जावन कर्मविहीण । 
आयजचो म्हजो दीस गेलो फुकट , नष्ट जाले 

मोलादिक म्हजे खीण ! 
परन्त हे प्रभु , नष्ट ना रे जाले ते सगळे 

व्यर्थ गेल्ले म्हजे खीण ; 
आपल्या हातांत घेवन तांकां , भरून सोडले तुंवे ते 

संपूर्ण समृद्धीन ! 
आरे भितर बसणान्या देवा , रावून दर ए कल्याच्या 

खोल , खोल अंतरांत , 
लिपून बशिल्लो थंय तूं , कोणा नकळत 

खंयच्या अवसरांत , 
बियाक फोंडून आंकरी , हाट्टा तिका वयर 

संवसाराचे मायेचर , 
कळयेरूपान आसलेल्या फुलाक तूं रंगानी फुलयता 

पांचवे पांचवे ताळ येर 
आनी फुलाचें जाता मागीर गोड रूचिक फळ , 

रोसान भरिल्लें मधुर ! 
नी बिजाचो वाडून जाता पुर्णताय पाविल्लो गर्भ , 

हांव उरतां निहदेंत चूर ! 
आळसान भारावेल्ल्या हांतरूणाचेर पुरो जावन 

चोखीत म्हजी विश्रांती , 
भावीत मनांत अल्ली आतां सगळी कामां हीं 

जातीत तरी केन्ना ती ? 
दीस अजवाटटयार येता म्हाका जाग जेन्ना , 

पळेतां हांव रोगक 

दोळे म्हजे अक्तावन , . 
दिसता म्हाका तेन्ना रसरललेले समृद्धीन भरून 

गेला म्हणें अपवन ! 

हे राजेन्द्रा , तुज्या हातांत आसलेल्या काळाक 

ना रे केन्ना सोंपप , 
राती आनी दीस ताजे , कोण रे तांचें 

करूं शकत मेजप ? 
येतात आनी वतात ते , फुलयत आनी बावयत , 

हजारा युगां आनी युगांतरां 
कळाव जालो , लांबणेर पडलें , वचत सोपून वोगोत म्हुण 

लागना तुका त्वरा , 
तूं जाणा वाट पळोवक , जाली जरी शंबर 

वा हजार संवत्सरां ! 
एका फुलाची कळी फुलून वयर सरसर कंटाळया 

वांचून धरशी तूं धिरा ! 
चलता हे तरेन तुजी सुधीर आयोजना , आमच्या 

मात् हातांत अरना 
काळाचे अमोल धन ; देखून धांवाधांव नी 

ताकतीक आमची ती केन्ना सरना 
कळाव जाल्यार कसल्यांय कामांक , नज 

आमच्यानी सहन करूंक , 
आयिल्ल्याची सेवा करपांत , विसरून वतां 

आमी आमच्या प्रभूक ! 
काठ आमच्या हातांतल्यान सुटून धावता 

खिणा - खिणाक 
आनी हाय ! थाळ तुजे पुजेचे अरता रितें 

लगून हाताक ! 
दीस वता सोंपून नी धांवतां हांव मनांत धरून भय , 
येवन पळे जात्यार तुजेलागी आसा जाय 

तितलो समय ! 

भांगराचें थाळ तुजें सजयतालों आज 

वेदनेच्या म्हज्या दुकांनी 
आवय गे म्हजे , गुंथून मोतयां ती सोबयतालो 

गळो तुजो हारांनी . 
चंद्र आनी सूर्य तोडे जावन , 

आसात तुज्या पायांत रावन , 
पुण काळजाक तुज्या सोबा मेळटा 

म्हजे वेदनेच्या अळंकारानी ! 
धन आनी धान्य , माये , तुजेंच गे तें वैभव , 

तांचें कितें करूं सांग 
दितली जाल्यार दी ती म्हाका ; 

व्हेल्यार - तशेयबी चांग ! 
दुख मात म्हजे धरचो जिनस 

माणिक म्हजे तें खरें , सरस ; 
दिवन तुजें प्रसाद - मोल घेशी जर विकत , 

व्हडवीक म्हजी कुलतली ल्हारांनी ! 


विरह तुजो , पळेतां हांक रात -दीस , 

तिनूय भुवनां अडयता भरून , 
रूपां कितली धरून भोंवता राना - दोंगर 

मळव आनी दर्या वता तरून ! 


सवनरात तारकांच्या लक्ष दोळयांनी 

अनिमिष पळेता तो स्तब्ध अबो रावून 
पानां पानांत थिबथिबण्या स्रावण - धारांनी 

विरह तुजो वाजता मर्मरून ! 


पराकणकणी आज कितल्या तरी वेदनानी 

तुजो गंभीर विरह मूर्तवता हजार आकारांनी 
कितल्या प्रेमभावनांनी , आरे कितल्या वासनांनी , 

सुखा- दुखांच्या कामाभितर वावरून ! 


सगळे म्हजे जिणेक सोडी तो अदास करून , 

कितल्या गायनांच्या सुरांनी गळगळ कन्न गळून , 
विरह तुजो येता पळे भितरू म्हजे हुंवारून 

काळजाक म्हज्या रावला जो व्यापून ! 


धनयाच्या घरांतल्यान भायर सल्लें ज्या दिसा 

विरांचें तें दळ , 
त्या दिसा बैचे दिशं गेलें लोपून 

तांचे विपुल बळ ? 
खै गेलें तांचे कवच , आणि अस्त्र गेले खै ? 
दुबळे , दरिद्री जाले ते , विना कसलें सहाय , 
चारी दिकांनी आघात तांचेर कितले तरी ते जाय ! 

ना मेर , ना मेळ ! 
धनयाच्या घरांतल्यान भायर सल्लें ज्या दिसा , 

विरांचें तें दळ ! 


धनयाच्या घराभितर सल्लें पथून ज्या दिसा , 


विरांचें तें पळ , 


त्या दिसा खै लिपलें पुनाय एकवार 

तांचे विपुलबळ ? 
धोणवां नी बाण , भाले नी खड्गां गेली 


खंय ती पडून 


आनी शांति , हाशें झुठले 

तोंडार तांच्या विकसून ? 
गेले तें दवरून भायर आपले सगळे जिणेचे 

साबार फळ ! 
धनया घरा भितर आयलें पथून ज्या दिसा 

विरांचे तें दळ ! 

आज तुंवें म्हज्या घराच्या दारांत 

मृत्युदत तुजो धाडलो ; 
आपोवणे तुजें घेवन दर्याचे 

आलतडी तो आयलो ! 
रात आयची ही काळी किट्ट 

भयान जीव कातर जालो , 
तरी हातांत धरून दिवो , ताका 

नमस्कारून भितर घेतलो . 
आजय तुंवें म्हज्या घराच्या दारांत 

मृत्यूदूत तुजो धाडलो ! 


हात दोनूय जोडून करीन ताजी पुजा , 

व्याकुळ दोळयां दुकांनी 
पुजीन ताका ओंपून प्राणा - धन 

ताच्या पवित्र पायां - कमळी . 
केल्ल्यान तुजे इत्सेचे पालन , 

सकाळ म्हजी वतली काळोखून , 
शून्य - प्राण म्हजे बसून कुडीत , 

आत्म्याक पायांर ऑपतलों 
आयज तूंवें म्हज्या घराच्या दारांत 

मृत्युदत तुजों धाडलों ! 
कायो 


म्हज्या घरांत ती जी आतां ना , ती ना ! 
गेली ती जी , तिका सोदल्याख्य ती मेळ्ळीना ! 
हे म्हज्या नाथा , म्हज्या घराचें हें इल्लेश रे स्थान , 
3 जी ती असली , तिचें आतां तुटले सगळे संधान ! 


पुण अंत नासलेले रे तुजें घर , संवसार येदो तुजें धाम , 
सोदीत , सोदीत तिका , नाथा , पावलों तुज्या घरां हांव , 
सांजेच्या या भांगरावेळा , अबो हांव तुज्या मळबातळा , 
चोयलें हांवें तुजेकडेन , दोळयांनी भरून प्रेमजळा ! 


जांव कोणाचे मुख , जांव सुख , वा आशा जांध तान , 
सुवातेर जे पावून केन्नाच ना जायना अशें तुजें स्यान , 
म्हजें हैं दुखेस्त काळीज , म्हाका थें घेवन आयलें , 
बुडय रे ताका तुजेभितर , बुडय , बुडय ताका पयलें ! 
म्हज्या घरा मेळना म्हाका अमृताचो जो म्होवाळ रस , 
विश्वाभितर ह्या पावीन पधून सांडिल्ल्याचो म्हज्या स्पर्स ! 

आरे मोडक्या देवळाच्या हतभागी दैवता , 
वंदना तुजी करता आसताना , 
विणे - तार तुटली पळे जावन कशी विरक्ता ! 
सांजेवेळा मळबाघुमटेंत गर्जना रे शंख आतां , 
कळय जो पुर्वी तुजे आरतिची लोकां वार्ता , 
तुजें हैं भग्न मंदिर , झुरता पळे अदास गंभीर , 
आरे मोडक्या देवळाच्या हतभागी दैवता ! 


तुज्या निर्जन अशा या शून्य घरांत , 
अदून मदून परमळटा व्याकूळ गंध , 
नव्या वसंताच्या बसून वाऱ्या - धोलान्यांत ! 
फुलां जी रचिनात आतां तुजें पुजे - अर्ध्य , 
वा ओपनात जी आतां तुज्या रंगीत पायांर , 
ती फुलां फुलिल्ल्याचो वास हाट्टा समाचार , 
निर्जन , मोडक्या , कळाहीण तुज्या या मंदिरांत ! 
पुजें - कामांतल्यान बेकार जाल्लो तुजो तो पुजारी 
खंय भोंवता काय सगळो दीस बाबडो अदासी , 
कोणाच्या प्रसादाचो जावन लाचार भिकारी ? 
गोरवां - परतणे वेळार राना - रुखां आडोशाक 
दीर्घ अपासान बसता तो जावन मेल्ल्यापरी ! 
नी मोडक्या तुज्या देवळा भितर येता पर्थपथून , 
पुजे कामांतल्यान बेकार जाल्लो तुजो तो पुजारी ! 
आरे मोडक्या देवळाच्या हतभागी देवता . 


कितले रे तुजे अत्सवदिन मनायल्या खेरीज वतात ! 
नि पूजेविणे कितल्यो तुज्यो पुजा - राती सोपतात 
विजयोत्सवानिमतान घट्टात कितल्यो अन्य देवांम्हुर्ती , 
नी विस्मरणाचे न्हयेत कितल्यांचे विसर्जन जाता ! 
केवळ तुका चिरकाळापासून ना दिवो ना सेवा 
आरे मोडक्या देवळाच्या हतभागी देवता ! 


कलकलाट हयापुढे केला ताणें मना ; आतां 

तोंडा - कानां गजाली 
प्राणांच्या आलापांखातीर आतां फक्कत 

गायनाच्यो सूरावळी 
राजमार्गार चल्ल्या लोकांची यातायात ! 
क्रयविक्रयाचो बोवाळ चलता मैं दीसरात ! 


दिसा भर दोनपारां आपोवन म्हाका व्हेलो 

ताणें अवेळी , 
कामांत मदींच पडलो खंड ! 

हे काय ताका कळना व्हयी ? 
आतां म्हज्या या पोरसांत फुलू फुलां रंगरंगांनी 
नी अवेळ जावनूय गुणगुणूंत म्होंवामूस 


मजुळ स्वरांनी 


बरे - वायट हांच्या झगड्यांत पडून , 
दीस गेलेत कितले कडून ! 
रिकाम्या वेळाचो सांगाती म्हजो , आतां म्हजें 

काळीज ओडी , 
कामाशिवाय तो आपैता म्हाका , 

हे काय ताका कळना व्हयी ? 

जे दिसा मरण दिसाचे तडी 

येतलें तुज्या दारांत , 
से दिसा तूं कसलें धन 

घालशी ताच्या पदरांत ? 


भरून म्हज्या प्राणांचो पेलो 

मुखार ताच्या हांव दवरतलों 
रिक्त - हस्त धाडचोना ताका परतें काळोखांत , 

मरण जे दिसा येतलें म्हज्या दारांत . 


शरद् वसंताच्यो कितल्यो कितल्यो राती , 

कितले सांजवेळ आनी कितल्यो परभाती , 
वर्सल्यो जो रोस ताणें जीण गेली भरून ! 

कितली फळां नी कितली फुलां , 

काळीज म्हजे ताणी उपाट भल्लां 
सुखां - दुखांच्या सावळे अजवाडान परसून ! 


हे जे कितें म्हजे साटायल्लें धन , 

नी इतल्या दिसांची म्हजी सगळी येवजण , 
निमाण्या त्या दिसा , सजौन हांव दितलों ताच्या हातांत , 

मरण ज्या दिसा येतलें म्हज्या दारांत ! 


आरे मृत्यु , जिणेची म्हजे हे 

परिपूर्णताय तूं निमाणी ! 
मृत्यु रे म्हज्या , कर रे म्हजे वांगडा 

जिवाभावाची म्हज्या काणी ! 


जल्मभर हो तुजेच रे खातर 

दिसपट्टो हांवें केलो ना रे जागर ? 
तुजेच रे खातीर भोंवलों घेवन माथ्यार 

सुख - दुखाचे व्यथेची कासाणी ! 
मृत्यु रे म्हज्या , कर रे म्हजे वांगडा 

जिवाभावाची म्हज्या काणी ! 


जें कितें हांव पावलों , वा जे कितें हांव जालो , 

बा जी कितें धल्ली हांवें आशा 
कळनासताना धांवता ते सगळे तुज्याच रे म्हन्यान , 

अलैत मोगाची मधुर आशा ! 
तुजेवांगडा आतां म्हजें जातले रे मेळप , 
शुभ - नदरेन करशी जेन्ना तूं म्हजेवयल्यान पळोवप ; 
जिणे - होंकल म्हजी ही आतां जातली रे तुजी नित्य अनुगामिनी , 
मृत्यु रे म्हज्या , कर रे म्हजे वांगडा 

जिवाभाची म्हज्या काणी ! 


परमाळ पळे ही गुंथून आसा तयार 

म्हज्या ह्या काळजाभितर , 
आरे मृत्यु , केन्ना घेशील रे तूं हांसत मुखान , 

बाशिंग बांदिल्लो जावन नवर ? 
त्या दिसा अरचे ना रे हे म्हाका म्हजें घर , 
ना रे अरचो त्या दिसा कोणूच म्हाका आप जांव वा पर , 
एकान्तांत शांत राती मेळटली आपल्या घोवालागीं पतिव्रता वधुराणी , 
मृत्यु रे म्हज्या , कर रे म्हजे वांगडा 

जिवाभावाची म्हज्या काणी ! 

एक दीस येतलो जेन्ना 

या दोळयांनी पळोवप म्हजे सोंपतले 
नी दोळया - पापण्यांचे म्हज्या 

निमाणे धांपण तेन्ना जातलें ! 
परंत दुसऱ्या दिसा रात 


पथून नख्खेत्रांनी झगझगतली ; 
संवसार जातलो जागो पथून , 

फांतोड जेन्ना अदेतली ; 
कलकलाटान संवसारचो 

आरंभतालो प y न खेळ , 
सुखा - दुखाच्या तडी - मदल्या 

घरा - घरांत व्हांवतलो रे वेळ ! 


स्मरण हाचें जावन म्हाका 

विश्वाच्या हया म्हा - गायनांत , 
हांव आज चोयत बसला 
अत्सुकतायेक धन्न दोळ्यांत 
में कितें दिश्टी पट्टा जगांत , तुच्छ न्हय रे तें , 
दरएकले वस्तीत वसता दुर्लभताय , 

सांगता म्हणें काळीज हैं 


धर्तरेवयलें इल्लें लेंगीतमा 

अतिदुर्लभ गमता म्हाका स्थान 
दुर्लभ ह्या संवसारांतलो कि 

अतिव्यर्थ मानिल्ल्या जिवाणूचो प्राण 
जें म्हाका मेळना तें आनी जे मेळ्ळे तेंय , 

आसू तें पडून थंय 
तुच्छ मानून जै इसिलें ना हांवें , 

जाय म्हाका , आसा तें खंय ? 


आतां सोड जाली , विदाय म्हाका दियात , भावांनो , 
तुमकां सगळयांक वंदन , तुमी हांगा अरतल्यांनो ! 
घरच्या म्हज्या दारा - चावी आतां दितां पर्थी तुमकां 
अरों ना रे तें ह्या फुडे , धापून दवरिल्लें कोणाच लोका 
आयज जाय म्हाका तुमचे आशीर्वचन , सगळ्यांनो ! 


अनेक दीस आसले आमी जावन एकमेकांक शेजारी 
दिले हांवें तुमकां जितलें , मेळ्ळे पर्थे पटीनी हजारी 
रात आतां सोंपली , आनी अदेली पळे परभात 
कुरकुटांतलो दिवो महजो , न्हिदलो पळे वाडोवन वात ! 
आपोवणे म्हाका आयलें , आयकात , चल्लों थंय होव , इश्टांनो ! 

आतां म्हज्या हया वच्च्या वेळार , 

तुमी सगळे मेळून करात जयध्वनी ; 
मळब म्हजे पळेयात रंगांनी कशें भल्लां , 

नी मार्ग म्हजो सोबीत अनेक सौंदर्यानी . 


हाव हांगासून घेवन कितें वतां 

हाची तुमी मनांत करूं नाकात चिंता , 
रिकाम्या हातांनी वतलों हांव , बांगडा 

व्याकुळताय म्हज्या काळजाची ती घेवन . 


मळ्यात घालून माळ , लग्नाचो करून शिणगार 
बतलो हांव ; न्हय कि वाटकाराच्या म्हेळिल्ल्या वेशांत ; 
कश्ट वा विपत्तींनी मार्गात जालों जरी बेजार , 

मनांत म्हज्या तांची इल्लीय धरचों ना रे भिरांत . 


प्रवास म्हजो ज्या खिणा पूर्ण जावन सोंपतल्लो , 
सांजवेळचो त्या खिणा तारो मळबांत दिसल्लो ; 
पूर्व दिकेच्या राजद्वारांत करुणतायेची बांसुल्ली , 
बाजतली रेतीत्या वेळार कर्णमधुर सुरांनी ! 


जीवनाच्या सिंह द्वारांतल्यान मा 

प्रवेश केलो हांवें ज्या खिणां , 
अजापांच्या या संवसाराच्या 

विशाळ व्हडल्या महाभवनांत , 
तो खीण म्हाका ना घोत ; 
खंयचे कसले शक्तीन म्हाका 

विपुल रहस्याच्या अंकार 
म्हद्यान रातीक महा अरण्यांत 

फुललेले कळयेवरी 
तिच्या झाडार ! 


आनी जेन्ना परभातेवेळा 

माथे म्हजे करून इंच 
अगडून ज्या खिणा दोळे 

पळेली हांवें बारकायेन ही धार , 
भांगरा - किर्णानी विणलेल्या 
धारणालो केल्ली नीलाम्बरा , 

आनी पळेला हांवें जेन्ना , 
सुखा - दुखांनी भरिल्लो हो संवसार , 

त्या खिणा अज्ञात अशें हैं रहस्य , 
ना जाका मुळीं पारावर 
पळाभितर जाणवलें मनाक 
वत्सल आवै , सुगुरताय - दिणे हड्डे कशे 
नितान्त गाढ ओळखीचें 
एकल्या , फक्कत एकल्या म्हजे अशें ! 
रूप नासलेली , गिन्यानापेली , भीषण अदिमायाशक्ति 
जाली तेन्ना म्हजे खातीर मोगाळ विश्वमायमूर्ति ! 


हांगाथावन वच्च्या दिसा 

हीच गजाल हांव सांगतलों 
ज किते पळंले हावें वा जे म्हाका मेळ्ळे , 

न्य तें जाचे वांगडा तुळप कसलेच करतलों ! 


अजवाडाच्या ह्या दर्यामजगतीं 

शंबर पाकळयां - साळीक सोबीत अति 
करून तांतल्या म्होंवाचे पियेवप 

हांव कितलो तरी धन्य जालों ! 
हांगाथावन वच्च्या दिसा 

हीच गजाल हांव सांगतलों ! 


ह्या विश्वरूपी खेळा - घरात 

कितलेशेच हांव खेळ खेळ्ळों ! 
दोळे दोनय अगडून म्हजे 

अपरुपाक हांव पळोवक पावलों ! 
हांगा थावन वच्च्या दिसा 

हीच गजाल हांव सांगतलों ! 


स्पर्श जाका येना करूंक 

धेयांत म्हज्या शकलों धरूंक ; 
हांगाच आता अंत जाल्यार तो 

इच्छेणसार तुजेच घट्टलो ! 
हांगाथावान वच्च्या दिसा 

हीच गजाल हांव सांगतलों ! 


खेळ जेन्ना म्हजो चलतालो तुजे सांगाती , 

तूं कोण हे जाणासलो तरी कोण ? 
नासलो म्हाका कसलो भय 

नासली मनाक लज कसली ती ! 
गडबडीन धांवत - व्हांवत 

आसली म्हजी जीण ! 
सकाळच्या पारा तूं म्हाका झुलो घालून आपैतालो , 

वांगडीच म्हजो जाल्ल्यावरी एकादलो ! 
हांसत - खेळत तुजेवांगडा भोवली मेकळेपणान 

त्या दिसांनी हांव कितल्या तरी वनावनांत ! 


आरे , त्या दिसांनी तूं आनी गायतालो में गायन , 

अर्थ ताचो तेदोळा जाणासलो तरी कोण ? 
केवळ तुजेवांगडान ते दोळा गायताले म्हजे प्राण , 

आनी नाच म्हणें काळीज तेन्ना घेत मौजेन तान ! 
अकस्मात खेळ सोंपलो 

नी आज हे पळतां चित्र कसले ? 
नीरव चंद्र सूर्य आनी निस्तब्ध मळब निळे , 

तुज्या पायांच्या कमळार नदर वांकोवन थीर 
विश्व पळे आसा अबें धरून गंभीरपण ! 

मानून म्हजी हार , गळ्यांत तुज्या 

फुलांहार हांव घालतलों . 
बळग्याचे म्हज्या करून ढवग 

पयस कितलो तेंप हांव रावतलों ? 
जाणां रे हांव जांणा , अभिमान म्हजो जातलो अरनासो , 

घोर व्यथेन प्राण म्हजो जातलो अरनासो , 
शून्य काळजांत म्हज्या वाजतलो बांसुल्लेचो सूर असो 

पाशाण लेगीत दोळयांतल्यान दुखां तेन्ना गळयतलो ! 


थारून थारून कमळ पाकळयो आपल्यो फुलयतलें , 
धांपून अरचेंना म्होंव ताचे दीर्घकाळ ; परगट्टलें , 

कोणाचे तरी दोळे मळबांतल्यान म्हाका चोयतले , 
घराभायर नीरवतायेंत आपोवन म्हाका व्हरतले ; 
त्या दिसा कांयच म्हळ्यार कायच ब की नुरतले 
नी महामरण पायांकडे तुज्याच रे हांव पावतलो ! 


येरें जरी दिले हातांतलें हांवें सोडून , 
धरतलो तें तूं हातांत आपल्या , हांव जाणां ; 
जांवचें आसा जें , आपाप वचुनी ते जावन 
व्यर्थ कित्या जाण आता हे ओडा - नी - ताणा ! 


अरे , दी तें सोडून , चल , सोडून दी तें 
हार जाली आपली मानून , बरें ओगी रावचें , 
आसा जे सुवातेर , स्वस्थ थयंच बसून अरचें , 
हेच भाग्य तुजे अशे कित्या तूं समजनां ? 


म्हज्या रे दिव्यांतल्यो यो जळत्यों वाती 
वाडवणात ; नी पुनाय हांव पेटोवन तांकां रची 
पुण फाटल्यान तांच्या धावपळ आतां करूं तरी कितली , 
गेलों विसरून तांका लागून झुरिल्लें सगळे बाकी ! 


आतां हांव ह्या काळोखांतूच हांगासर 
बसला शाणपणान , पातळावेन म्हजी हातर , 
तुका खोशी जायत तेन्ना तूं , प्रभु , म्हज्या , 
स्तब्धतायेन येवन म्हजे कुशीन मांड रे आसन ! 

रुपाकारांच्या म्हासागरांत बुडकी दितां मारून 
अरुपाचे रुपाळ मोती , आशा करतां , हाडीन तडी : 
बंदरा - बंदरांनी न्हये - देगेच्या भोंवचोना आतां हांव मुळीच 
ताणीत , ताणीत म्हजी ही जर्जर जाल्ली होडी ! 


गेली रे ती वेळ आतां , गेली जिणेतल्यान म्हजी , 
ल्हारांच्या वक्षांचेर शबै घालीत नाचपाची 
आतां म्हाका लागल्यात फक्कत सागराच्या तळावचून 
अमराच्या काळजांत रिगून मरपाच्यो ओडी ! 


जे गायन कानांनी या आयकूक मुळी येना , 
गायन तें जैथावन नित्य यात हुंवारून 
त्या तळ - नाशिल्ल्या पाताळाच्या सभेमजगतीं 
प्राणांची विणा म्हजी वतलों हांव घेवन 


चिरकाळाच्या सुदार म्हजी विणा हांव लायतलों , 
निमाणे गीत म्हजे तिच्या करूण सुरांत रट्टलों , 
सुरांवितैन निखतायेच्या पांयार तिका घालतलों 
निस्वर जास्ली विणा म्हजी , करून तिची कुरवण्डी ! 

गीतांचे द्वारा म्हज्या हांवें तुका सोंदल्लो 

भायर - भितर मनाचे 
कितले तरी दीस गेले हांतूत म्हजे जिणेचे ! 
गीतां म्हजी घेवन म्हाका भोंवली चिरकाळ , 

घरान् घर नी दारान् दार ! 
गीतांच्या बोटांनी म्हज्या . भोंवलों हांव , 

स्पर्शसुख घेत हया विशाळ भुवनाचे ! 


कितले तरी शिकौप ताणी म्हाका शिकयले ! 
कितले तरी गुपित मार्ग ताणी म्हाका दारवैले ! 
ओळख दिली करून कितल्या तरी तान्यांची , 

आसलेले जे भितर म्हज्या हृद् - गगनाचे ! 
विचित्रांच्या सुख - दुखांनी भरित्या प्रदेशांत 
भोवडायलो ताणी म्हाका रहस्यमय लोंकांत 
आनी सांज जाली दिसाची तेन्ना घेवन म्हाका 

गेली ती दिशेन कोण्या भवनाचे ? 

तुका हांव ओळखतां म्हणून 

लोकांमजगतीं मारतां बडाय , 
हांवें रंगयल्ल्या चित्रपटांत 

पळेती ते तुजीं जायती रुपांय ; 
लोक काय येवन म्हजेसरी म्हण्टात म्हाका , 
" कोण रे तो वळखिचो तुज , कोण रे तो ? " 
किते सांगू तांका - तोंडांत म्हज्या उतर फुटना , 
नी मागीर हांव पुटपुट्टां- " कोण जाणा , कोण जाणा ! " 
आयकून तूं तें हांसता 

नी ते दुराण लायत म्हण्टात , “ पिसो बैंचो ! " 


काणयो तुज्यो गायल्यात हावें , 

परीपरीच्या गीतांनी ! 
गुपित तुजें ना लिपोंवक शकलों 

हांव म्हज्या प्राणांनी ! 
लोक कितले तरी अलो कन्न म्हांका विचारतात , 
" तूं गायता ताका अर्थ आसा कि , 
नी कळता तरी तुका तो ? " 
सागू तरी कितें तांका , तोंडात म्हज्या उतर फुटना , 
नी मागीर हांव पुटपुट्टा , " अर्थ ताचो कोण जाणा ! " 
ते हांसतात नी चलूक लागतात 

मुमुरखो तूं मागीर हांसो करता चोरटो ! 


तुका हांव ओळखिना - पाळखिना 

हे तरी हांव म्हणूं कशे ? 
खिणा - खिणा तू जो म्हाका दोळों मारता , 

खिणा - खिणा करता फटयले शें ! 
चांदणे राती मळबांत जेंना दिसता पूर्णचंद्र , 
तोंडावयलों पदर अगडून तूंय दाखयता 

तुजो मुखचंद्र ; 
ळयां - बाबल्यांत म्हज्या तो , खेळता पळे जावन मूर्तिमंत ! 

काळजांत म्हज्या अठती देना भावनांची ल्हारां 
अकारण ब्याकुळतायेन कांपती दोळे थरथरां 

नी अकस्मत् भावता काळजात 

पायांचो तुज्या मधुर छंद ! 
बांदूक सोदतां खिणाखिणा तुका 

काणयेच्या म्हज्या रस्मी दोऱ्यान , 
चिरकाळ तुका धरूंक सोदतां 

गायनाच्या म्हज्या म्होवाळ सुरान ; 
भांगरा - छंदांचे पातरायतां हांव जाळे 
बासुरींतल्या कोमळ निशादान भरतां मळब निळे 

तरी संशयांत मन पट्टा 
कितलो धल्ले जयत तुका 

? 
काय नज ! चल तूं ! खोशी तुका जायत तें कर 
धरूंक तुका दिव नाका 

मन हे खुशाल धरून व्हर ! 
वळखू तुका वा ना वळखू हांव , 

जीव म्हजों पळे पुलकता 


! 

एकाच नमस्कारांत , देवा , 

एका नमस्कारांत , 
सगळो धेय हो साष्टांग पडू 

लीन तुगेल्या पायांत , 


स्रावणाच्या काळ्या जड कुपावरी 

अदकाभारान नम्र बागावून 
एकाच नमस्कारांत , देवा , 

एका नमस्कारांत , 
मन साबार घालून हे घेव 

तुज्या मंदिराच्या दारांत . 


जायत्या सुरांच्यो व्याकुळ धारो 

एकोटून म्हज्या आत्म्या भितर 
एकाच नमस्कारांत , देवा , एकाच नमस्कारात , 

सगळे जिणे - गान सोंपून वचूं 
स्तब्धतायेचे पेले तडीत ! 

हांसा जशी दीस न् रात , 

कापतात माणसाची वाट , 
एकाच नमस्कारांत देवा , एकाच नमस्कारांत 

पांचूय प्राण हे हुपून पडूंत , 
म्हा - मरणाच्या शांत पारांत . 


